

विचार बिन्दु

एक बात जो मैं दिन की तरह स्पष्ट देखता हूँ यह है कि दुःख का कारण अज्ञान है और कुछ नहीं। -स्वामी विवेकानंद

विश्वविद्यालयों में पेंशन का उलझा हुआ मुद्दा

उच्च शिक्षा के क्षेत्र में राज्य सरकार का क्या वैधानिक दायित्व है और सरकार क्या अपना यह दायित्व पूरी तरह निभा पा रही है, यह सवाल आज उठ खड़ा हुआ है क्योंकि सरकार एक तरफ नये-नये विश्वविद्यालय तो स्थापित करती जाती है मगर दूसरी तरफ पहले से चल रहे विश्वविद्यालयों की सुध लेने की उसे फुरसत नहीं है। वहां सेवानिवृत्तियों से खाली हो रहे प्रोफेसर्स के पद कैरियर एडवांसमेंट पदोन्नति से भरे जा रहे हैं और नई नियुक्तियों से परहेज किया जा रहा है। सरकार को कोई यह समझाने वाला नहीं है कि विश्वविद्यालयों में नया रक्त नहीं आया तो उच्च शिक्षा कैसे अपनी अहमियत बनाये रख सकेगी। शासन में बैठे लोग नये विश्व विद्यालय खोल कर राजनैतिक वाह-वाही तो लूटना चाहते हैं किन्तु उच्च शिक्षा में निवेश के लिए वे सरकार की अंटी ढीली नहीं करना चाहते। हालात तो यहां तक है कि सेवानिवृत्त हो रहे विश्वविद्यालय कर्मियों को पेंशन देने के भी उच्च शिक्षा के इन संस्थानों में लाले पड़ रहे हैं। सेवानिवृत्त विश्वविद्यालय कर्मियों का गुबार पिछले दिनों जोधपुर के जनारायण व्यास विश्वविद्यालय के ऑन लाइन हो रहे दीक्षांत समारोह में फूटते हुए सबसे देखा है। मुख्यमंत्री ने अपने लिए सलाहकारों की नियुक्तियां करके जो फौज खड़ी की है उसमें से भी कोई यह सलाह देने वाला नहीं दीखता कि विश्वविद्यालय ऐसे उद्यम नहीं होते हैं जिसमें किये जाने वाले निवेश का प्रतिफल रुपये पैसों में तोला जा सके। वह समय गया जब कोई कुलपति मुख्यमंत्री से मुंह पर कह सकता था कि यदि विश्वविद्यालय के लिए पैसे नहीं हैं तो वे खोले ही क्यों गए हैं। यह भी सच है कि विकास के अन्य क्षेत्र अब भी पिछड़े हैं और बड़ा निवेश मांगते हैं। किन्तु शासन की काबिलियत का पता तो इसी से चलता है कि वह उच्च शिक्षा और अन्य विकास के कामों के निवेश में कैसे संतुलन बनाए रखे। इसमें प्रारम्भिक शिक्षा के लिए तो और भी अधिक निवेश और ध्यान की अपेक्षा स्वाभाविक ही की जाती है। मगर इस समय जो मुद्दा तुरंत हल चाहता है वह है विश्वविद्यालयों, खास कर कृषि विश्वविद्यालयों, के सेवानिवृत्त कर्मियों की पेंशन का जिसे लगातार लटकाना जाता रहा है। यह एक ऐसा मानवीय मुद्दा है जो जीवन के संघ्याकाल में पहुंच चुके सैकड़ों लोगों के जीवन यापन से जुड़ा हुआ है। जिस प्रकार सेवानिवृत्त सरकारी कर्मियों की पेंशन प्रतिमाह एक निश्चित तारीख तक उनके बैंक खातों में अपने आप पहुंच जाती है वहीं प्रदेश के कई विश्वविद्यालयों के सेवानिवृत्तकर्मियों इस सौभाग्य से वंचित हैं। उन्हें पेंशन कब मिलेगी इसका कोई ठिकाना नहीं है। कहीं कहीं तो दो-दो तीन-तीन महिनें हो जाते हैं जब उन्हें पेंशन का पैसा मिल पाता है। कई जगह अदालतों से आदेश लाने पड़ते हैं।

समस्या यह है कि विश्वविद्यालयों के पास अपने सेवानिवृत्त कर्मियों के पेंशन देने का कोई बजट नहीं होता। प्रत्येक विश्व विद्यालय को अपने यहां अलग से पेंशन कोष की व्यवस्था करनी होती है। विश्वविद्यालय के सेवानिवृत्त कर्मियों इस बात को एक विडंबना बताते हैं कि एक तरफ इन विश्वविद्यालयों के पास अपने सेवानिवृत्त कर्मियों की पेंशन के भुगतान के लिए पैसा नहीं है दूसरी तरफ सरकार प्रत्येक से तीन तीन करोड़ रुपये कोविड महामारी के नाम से ले लेती है। राज्य सरकार यह दलील देती रही है कि उसका विश्वविद्यालयों के पेंशन फंड से कोई लेना-देना नहीं है क्योंकि प्रत्येक विश्वविद्यालय तकनीकी रूप से स्वायत्त है। बीकानेर के कृषि विश्वविद्यालय जिसमें सबसे अधिक साढ़े बारह सौ के करीब सेवानिवृत्त कर्मियों हैं अदालतों में गुहार लगा कर कुछ न कुछ राहत पाते रहे हैं मगर बाद में ढाक के तीन पात वाली बात हो जाती है। हालांकि राजस्थान उच्च न्यायालय कह चुका है कि राज्य की विश्वविद्यालयों की स्वायत्तता के नाम पर अपनी आंखें मूंदने की अनुमति नहीं दी जा सकती। यदि विश्वविद्यालयों के पास पर्याप्त धनराशि नहीं है, तो राज्य सरकार उनके कर्मियों को पेंशन का भुगतान करने के लिए बाध्य है। हालांकि राज्य सरकार यह दावा करती रही है कि विश्वविद्यालयों की पेंशन योजना में शर्त थी कि विश्वविद्यालय अपने संसाधनों से इस योजना का वित्तपोषण करेंगे। मगर सच यह है कि राज्य सरकार ने 16 अप्रैल 1991 को जो पत्र विश्व विद्यालयों को लिखा उसमें सरकार द्वारा सूचित पेंशन योजना में ऐसी कोई शर्त नहीं थी। दूसरे, किसी भी विश्वविद्यालय की सिंडिकेट ने ऐसा कोई प्रस्ताव पास नहीं किया।

राज्य सरकार ने अपनी तरफ से 16 अप्रैल 1991 को विश्वविद्यालयों को लिखा था कि उसने विश्वविद्यालयों में पेंशन योजना शुरू करने का निर्णय लिया है। इसी पत्र में उसने विश्वविद्यालयों से कहा था कि वे एक अप्रैल 1990 से सरकार द्वारा बनाए गए नियमों के अनुसार अपने यहां पेंशन योजना लागू करें। ऐसे में यह स्पष्ट रूप से विश्वविद्यालयों के सेवानिवृत्त कर्मियों को पेंशन देने की जिम्मेवारी सरकार की बनती है। सरकार द्वारा बनाए गए नियमों में यह निर्धारित किया गया था कि तत्कालीन कार्यरत शिक्षकों व अन्य कर्मचारियों को पेंशन योजना या पहले से लागू अंशदायी भविष्य निधि में से किसी एक को चुनने का विकल्प दिया गया। सरकार ने यह भी तय किया कि एक जनवरी 1990 के बाद विश्वविद्यालयों में नियुक्त कर्मियों पर पेंशन योजना ही लागू होगी। इस प्रकार नवों के लिए अंशदायी भविष्य निधि समाप्त कर दी गई। जब अंशदायी भविष्य निधि प्रचलन में थी, तब विश्वविद्यालय को मिलने वाले ब्लॉक अनुदान में भविष्य निधि में नियोजन के योगदान की भरपाई सरकार करती थी। इस प्रकार अंशदायी भविष्य निधि का दायित्व सरकार वहन करती थी। इसी आधार पर अंशदायी भविष्य निधि के बदले शुरू की गई पेंशन की आवश्यकताओं को पूरा करना भी सरकार की ही दायित्व बना। राज्य सरकार के उस पत्र में जिसके जरिए विश्वविद्यालयों को पेंशन योजना लागू करने का निर्देश दिया गया उसमें यह उल्लेख नहीं है कि पेंशन योजना या उसके किसी भाग की पूर्ति की जिम्मेदारी संबंधित विश्वविद्यालय की होगी। वर्ष 1993 में जब राजस्थान उच्च न्यायालय में एक याचिका दायर हुई कि जोधपुर विश्वविद्यालय में पेंशन योजना 1986 से लागू की जाए तो राज्य सरकार को तर्फ से यह जवाब दिया गया था कि स्वायत्तशापी संस्था के वित्त को नियंत्रित करने के लिए राज्य पूरी तरह अधिकृत है। सरकार ने अदालत से यह कह कर कि पेंशन योजना कब से लागू की जाय उसकी कट ऑफ तिथि का औचित्य पूर्णतः आर्थिक है और स्वीकार किया कि यह उसकी जिम्मेदारी है। वास्तव में सरकारी नीतियों ने पेंशन फंड के वर्तमान बुरे हालात बनाए हैं। राजनीति में अपने करीबियों तथा अकुशल कुलपतियों की नियुक्तियों के कारण विश्वविद्यालयों में कुप्रबंधन का लंबा दौर चला है जो आज भी जारी है जिसका खामियाजा सेवानिवृत्त कर्मियों में पड़ा है। विश्वविद्यालयों के दो महत्वपूर्ण अधिकारी रजिस्ट्रार और वित्तीय सलाहकार या लेखा अधिकारी होते हैं। वे राज्य सरकार द्वारा नियुक्त किये जाते हैं। सभी विश्वविद्यालय कुलाधिपति के नियंत्रण में होते हैं। विश्वविद्यालयों में यदि वित्तीय कुप्रबंधन हुआ है तो इन सरकारी अधिकारियों की जिम्मेदारी कभी तय नहीं की गई।

सरकार विश्वविद्यालयों की स्वायत्तता की कितनी परवाह करती है इसका उदाहरण है कि राजस्थान विश्वविद्यालय पीएफ योगदान के लिए मार्च 1991 में एक संशोधन पारित किया, जिसकी गणना वेतन और डीए को जोड़ कर की जानी थी। किन्तु विश्वविद्यालय और सरकार के बीच लंबे पत्राचार तथा शिक्षक वर्ग के विभिन्न अभ्यावेदनों के बावजूद सरकार ने संशोधन को अपनी मंजूरी नहीं दी। यह दर्शाता है कि सरकार अपना पल्ला झाड़े ही रखना चाहती है। पेंशन को कर्मचारी तथा उसके परिवार के जीवन यापन का कल्याणकारी उपाय माना जाता है। राजस्थान उच्च न्यायालय भी इस मामले में कह चुका है कि राज्य सरकार पूरे मामले पर सही परिश्रम में विचार करे। परंतु जब सरकार राजनीति के प्रपंच में फंसी रहे तब ऐसे मुद्दों पर गंभीरता और संवेदनशीलता से विचार होना संभव नहीं होता। लेकिन इस प्रकार के मुद्दे टाले नहीं जा सकते। राज्य विधान सभा का बजट सत्र शुरू होने वाला है। यह वह संवैधानिक मंच है जहां ऐसे मुद्दों पर चर्चा होनी चाहिए और किसी नतीजे पर सर्वसम्मत तरीके से पहुंचना चाहिए। एक रास्ता यह सुझाया जा रहा है कि विश्वविद्यालयों के सेवानिवृत्त कर्मियों के पेंशन की जिम्मेवारी सीधे राज्य द्वारा उठाने की कानूनी व्यवस्था कर दी जाए। या फिर बजट में अलग से प्रावधान किया जाकर इस समस्या का स्थायी समाधान किया जा सकता है। ऐसा करने से राजकोष पर कोई बड़ा भार नहीं पड़ने वाला है क्योंकि सरकारी कर्मचारियों की कुल संख्या के सामने विश्वविद्यालय के कर्मियों की संख्या नगण्य है। परंतु सरकार में सोच यह है कि यदि विश्वविद्यालय के कर्मियों के लिए ऐसा किया जाता है तो अन्य स्वायत्तशापी अर्थसंरकारी उपक्रमों में भी यह मांग उठेगी। तो क्यों मधुमक्खी के छत्ते में हाथ डाला जाए लेकिन लोकतंत्र में निर्वाचित सरकारों से ऐसे व्यवहार की अपेक्षा नहीं की जा सकती। शासन को आगे बढ़ कर समस्या का सामना ही नहीं करना चाहिए बल्कि कोई सर्वमान्य हल खोज कर विश्वविद्यालयों के सेवानिवृत्त कर्मियों की मानवीय त्रासदी में संवेदनशीलता से मदद करनी चाहिए। इसके लिए उच्च शिक्षा के बारे में राज्य सरकार को अपना सोच स्पष्ट करना होगा। निर्वाचित प्रतिनिधियों को सचिवालय के वातानुकूलित बंद कमरों से बाहर निकल कर खुली सोच के साथ शिक्षा को लाभ के अन्य उपक्रमों से अलग देखा होगा और उसके साथ वैसा ही व्यवहार करना होगा। तभी उच्च शिक्षा के क्षेत्र में राजस्थान अपनी खोई हुई प्रतिष्ठा फिर प्राप्त कर पाएगा।

अतिथि संपादक,
राजेन्द्र बोड़ा
(वरिष्ठ पत्रकार एवं विश्लेषक)

सूफी संत ख्वाजा मोइनुद्दीन हसन चिश्ती का सालाना उर्स (पुण्य तिथि) इस्लामिक कलेण्डर के रजब माह की 1 से 6 तारीख तक मनाया जाता है। दूर-दूर से देश-विदेश के लोग गरीब नवाज की मजार पर अकीदत के फूल पेश करते खिंचे चले आते हैं। उर्स के दौरान लाखों लोगों के अजमेर में एकत्रित होने से मेले का सा माहौल होता है अतः यह उर्स मेला कहलाता है।


ख्वाजा मोइनुद्दीन हसन चिश्ती (1143-1233 ई.) 52 वर्ष की उम्र में अजमेर आये। 91 वर्ष की आयु में उनके शरीर का अंत हुआ। ख्वाजा साहब के इंतकाल के बाद कच्ची ईंटों का साधारण मजार बना दिया गया था। करीब 250 वर्ष तक इसमें कोई खास रद्देबदल नहीं हुआ। सन् 1455 ई. में मांडू के सुल्तान मोहम्मद खिलजी का अजमेर पर कब्जा हुआ। उस समय पक्का मजार बनवाया गया। सन् 1564 में अजमेर बादशाह अकबर के अधीन आया। इसके पश्चात बादशाह अकबर जहांगीर और शाहजहां के जमाने से अब तक दरगाह क्षेत्र में नये भवनों का निर्माण और रद्देबदल करवाया जा रहा है।

ख्वाजा साहब का सालाना उर्स कब से मनाया जाने लगा, इस संबंध में निश्चित रूप से बताना मुश्किल है। ऐसे पहुंचे हुए संत की मजार पर उनके इंतकाल के बाद से ही लोग अकीदत के फूल पेश करते होंगे। बादशाह अकबर के समय से पहले भी दरगाह में वर्तमान समय के रस्म रिवाज किसी न किसी रूप में अवश्य होंगे। इन व्यवस्थाओं के

सूचारू रूप से संचालन के लिए बादशाह अकबर द्वारा 18 गांव दरगाह की जागीर में दिये गये। कर्मचारी नियुक्त किये और सन् 1569 में शेख मोहम्मद बुखारी को दरगाह का मुतवली नियुक्त किया गया। सन् 1570 ई. में बादशाह अकबर द्वारा आगरा से अजमेर तक की पैदल यात्रा से दरगाह की शोहरत खूब फैली। संभवतः बादशाह अकबर के समय से ही उर्स मेला जोर-शोर से भरने लगा।

बादशाह अकबर के उत्तराधिकारी बादशाह जहांगीर 1613 से 1616 ई. तक करीब तीन वर्ष तक अजमेर में रहे। अजमेर प्रवास के दौरान ख्वाजा साहब के उर्स के बारे में बादशाह ने अपनी जीवनी 'तुजुके जहांगीर' में लिखा है, "रविवार की रात को ख्वाजा बुजुर्गवार का उर्स था और मैं उनके रोजे मुतबरिक पर गया और वहां आधी रात तक रहा। खादिमों और सूफियों को वज्द हो गया और मैंने अपने हाथ से फकीरों और खादिमों को दौलत बख्शी। कुल खर्च 600 रुपये नकद, 100 कुरते और मुतियों, अम्बर व मूंगों की 70 मालाओं का हुआ।"

बादशाह शाहजहां की बेटी बेगम जहांगीर ने अपनी पुस्तक 'मोनेसुल अरवाह' में अजमेर यात्रा के बारे में लिखा है, "दिल्ली से यहां (अजमेर) आनाकारण होते हुए अजमेर शरीफ तक पहुंची। तब हर दो मंजिल पर दो रकात नमाज अदा की.... बड़ी अकीदत के साथ मजारों अकदश पर पहुंची और जब तक यहां रही और राते यहां गुजारी,



देवीसिंह नरुका

तब तक पैर और कमर मजारों अकदश शरीफ की ओर नहीं किये।"

यातायात के वर्तमान साधन न होने के कारण उर्स मेले में भी लोग ऊंट, बैलाड़ी व घोड़ों आदि से आया करते थे। जनाब अब्दुल कादिर साबिज जंग (1782-1825 ई.) ने अपने संस्मरण में लिखा है कि, "पुष्कर मेले से भी अधिक पशु अजमेर के उर्स मेले में देखे जा सकते हैं। इसी प्रकार से संचार के साधन न होने के कारण उर्स मेले की सूचना देने के लिए लोग देश के विभिन्न स्थानों से हाथों में छोटी-बड़ी झंडिया लेकर अजमेर शरीफ की ओर रवाना हो जाते थे। रास्ते में लोगों को सूचित करते, जिससे कुछ लोग उनके साथ और कुछ आगे-पीछे अजमेर के लिए प्रस्थान करते। उर्स मेले के प्रारंभ से एक सप्ताह पहले दरगाह के 75

सूफी संत ख्वाजा मोइनुद्दीन हसन चिश्ती का सालाना उर्स (पुण्य तिथि) इस्लामिक कलेण्डर के रजब माह की 1 से 6 तारीख तक मनाया जाता है

फौट ऊंचे बुलन्द दरवाजे पर भीलवाड़ा के गौरी परिवार द्वारा लाया गया बड़ा हरा झंडा चढ़ाने की परम्परा है।

उर्स मेले के दौरान दरगाह में कच्चाली की महफिल का समय भी रात्रि 11 से प्रातः चार बजे तक रखा गया। महफिल-ए-समा अथवा कच्चाली के लिए यही आदर्श समय है। सन् 1891 में जनाब यशीरुद्दीन सर असमान जाह द्वारा महफिलखाने के निर्माण के पहले उर्स के दौरान शामियाना लगाकर कच्चाली की महफिल होती थी। कच्चाली के प्रारंभिक काल में केवल डफ व तालियों के साथ ही कच्चाली गई जाती थी। बाद में हाथोनीय आदि का भी उपयोग किया जाने लगा। उर्स मेले में अब की तुलना में पहले बहुत कम लोग आते थे। बताया गया है कि सन् 1947-48 में देश के विभाजन के दिनों के समय तो उर्स मेले में केवल इतने लोग थे कि चुम्मे की नजाम दरगाह क्षेत्र में ही अदा कर दी गई। वर्तमान समय में दरगाह को जाने वाली सभी सड़कों पर दूर-दूर तक सड़कों पर बैठकर लोग नमाज अदा करते हैं।

लंगर:- बादशाह अकबर के समय से ही दरगाह में प्रातः व सांयकाल मीठा व नमकीन दलिया तैयार कर बांटा जाता है। इसी प्रकार से खासतौर से उर्स के मौके पर बादशाह अकबर व जहांगीर द्वारा भेंट की गई देगों में चावल, घी, मेवा, मिष्ठान पका कर वितरण की व्यवस्था है। बताया गया है कि पहले मुगल बादशाहों के द्वारा शिकार किये गये जानवरों का मांस पका कर वितरित किया जाता था। बाद में इन देगों के लूटने की परम्परा चल पड़ी। कुछ वर्षों से अब पुनः देगों में पकाये गये तबरेक के वितरण की व्यवस्था की गई है। अजमेर मेरवाड़ा के गजेटियर के अनुसार सन् 1901-1902 में लंगर खाने में प्रातः व सांयकाल करीब नौ सौ लोगों को भोजन वितरित किया जाता था। इसका सालाना खर्च 5000 रुपये था। इस्लामी कलेण्डर के शवाल माह की 5 तारीख को ख्वाजा साहब के गुरु ख्वाजा उस्मान हारुनी, 14 रबी प्रथम को ख्वाजा साहब के शिष्य ख्वाजा कुतुबुद्दीन, 19 रजब को ख्वाजा साहब की पुत्री बीबी हाफिज जमाल और 19 रजब को अजमेर के तारागढ़ के किले में सैय्यद मीर हुसैन खंगसवार अथवा मी साहब का उर्स मनाया जाता है। इस संबंध में उल्लेखनीय है कि अन्य धर्मों में प्रायः जन्मोत्सव मनाने की परम्परा है जैसे- रामनवमी, जन्माष्टमी, बुद्ध जयन्ती, महावीर जयन्ती आदि, किन्तु सूफी मत में उर्स अथवा पुण्य तिथि को अधिक महत्व दिया गया है।

-देवीसिंह नरुका,
वरिष्ठ लेखक व पत्रकार

असुविधाओं से जूझता बृजपुरा का उच्च प्राथमिक विद्यालय

बरसों गुजर जाने के बावजूद नहीं सुधर पाए हालात



बृजपुरा के राजकीय उच्च प्राथमिक विद्यालय में बालक-बालिकाएं खुले में पढ़ने को मजबूर हैं।

चाकसू, (निर्स)। सरकार एवं शिक्षा विभाग विद्यालयों के भवन निर्माण के लिए जगहों की तलाश कर रहा है। लेकिन जहां जगह उपलब्ध है वहां भी विभाग भवन निर्माण कार्य कराने में सक्षम नहीं हो रहा है। कई विद्यालय अप्रैड्डे हुए कई भवनों का निर्माण हुआ। बावजूद इसके अभी इसकी गुणवत्ता में अधिक सुधार नहीं दिखाई देता है। इसका कारण यह है कि कहीं विषयगत शिक्षकों की कमी है तो कहीं संसाधनों का घोर अभाव है। इसी के तहत चाकसू उपखंड क्षेत्र की ग्राम पंचायत कोथून के तहत राजकीय उच्च प्राथमिक विद्यालय बृजपुरा के हालात भी इसी सूची में हैं जहां कक्षा कमी के अभाव में छात्र-छात्राओं को खुले में बैठकर पढ़ाई कराई जा रही है। बरसों गुजर जाने के बावजूद हालात नहीं सुधर पाए हैं।

विद्यालय में कक्षा एक से

- कक्षा एक से आठवीं तक के बालकों के अध्ययन के लिए मात्र दो कमरे बचे हैं
- विद्यालय परिसर के चार दीवारी नहीं होने से आवारा पशुओं का जमावड़ा लग जाता है
- 70 बालक-बालिकाओं के नामांकन के बावजूद यहां लघु शंकालय एवं शौचालय तक उपलब्ध नहीं है

आठवीं तक के बालकों के अध्ययन के लिए मात्र दो कमरे बचे हैं। 70 बालक-बालिकाओं के नामांकन के बावजूद यहां लघु शंकालय एवं शौचालय तक उपलब्ध नहीं है। पानी की पानी की समुचित व्यवस्था नहीं है। साथ ही विद्यालय परिसर के चार दीवारी नहीं होने से आवारा पशुओं का जमावड़ा लग जाता है। जयपुर से मात्र 50 किलोमीटर दूर स्थित राजकीय विद्यालय की यह दशा कितनी दर्शनिय है देखते ही पता चल जाता है। ग्रामवासियों ने साहस बटोर कर चाकसू प्रधान, मुख्य कार्यकारी

अधिकारी जिला परिषद जयपुर एवं माननीय जिला प्रमुख को विद्यालय में अभावों की जानकारी देते हुए विद्यालय की चारदीवारी, चार कक्षा-कक्षाओं के निर्माण एवं बालक-बालिकाओं के लिए अलग अलग शौचालय निर्माण की मांग की है। मांगपत्र पर प्रधानाचार्य के अलावा वार्ड मैनर पंच रामनारायण, रामसहाय, रतनलाल सोताराम, रामजीलाल, ओमप्रकाश, अभिषेक, विक्रम, मनोज, गिरिराज व दीपक सहित अन्य ग्रामवासियों के हस्ताक्षर हैं।

वैक्सीनेशन के लिए नाव पर हुए सवार



जान बचानी है तो जान जोखिम में भी डालेंगे...। नाव में बैठकर लोगों के टीकाकरण के लिए गंतव्य तक पहुंचती चिकित्सा विभाग एवं सेव द चिल्ड्रन की टीम।

बांसवाड़ा, (निर्स)। छोटी सरवन ब्लॉक के दूरस्थ एवं आवागमन साधनों से रहित स्थानों पर वैक्सीनेशन टीम ने पहुंचकर लोगों का टीकाकरण किया। चिकित्सा एवं स्वास्थ्य विभाग तथा सेव द चिल्ड्रन संगठन की ओर से शत प्रतिशत टीकाकरण के लिए नयास किये जा रहे हैं जिसके तहत विभाग एवं संगठन की टीम नाव के सहारे कोरोना महामारी से बचाव के लिए लोगों को टीका लगाने के लिए दूरस्थ टापों में पहुंची।

मुख्य चिकित्सा एवं स्वास्थ्य अधिकारी डॉ. एचएल तांबियार ने बताया कि समन्वित प्रयासों के साथ परिणाम सामने आ रहे हैं और जिला पूर्ण वैक्सीनेशन जिला बनने के करीब पहुंच चुका है। छोटी सरवन के ब्लॉक मुख्य चिकित्सा एवं स्वास्थ्य अधिकारी डॉ. गणेश मईडा ने बताया कि सेव द चिल्ड्रन के माध्यम से ब्लॉक में शत-प्रतिशत वैक्सीनेशन के ठोस प्रयास किये जा रहे हैं एवं नियमित रूप से टीकाकरण का कार्य किया जा रहा है। उन्होंने बताया कि समीक्षा के बाद पाया गया कि दूरस्थ इलाकों में अभी भी कुछ लोग वंचित रह गये हैं इस पर विभाग का दल एवं सेव द चिल्ड्रन की टीम ने ऐसे गांवों

15 से 18 आयु वर्ग के वंचित युवाओं एवं बूस्टर डोज के लिए योग्यता रखने वाले व्यक्तियों का वैक्सीनेशन किया

को चिह्नित करते हुए पहुंच के हर संभव प्रयास किये। डॉ. मईडा एवं उनकी टीम गांव-गांव जाकर वंचित लोगों का टीकाकरण कर रही है। अधिवाहन के माध्यम से 15 से 18 आयु वर्ग के वंचित युवाओं एवं बूस्टर डोज के लिए योग्यता रखने वाले व्यक्तियों का वैक्सीनेशन किया जा रहा है। सेव द चिल्ड्रन के दिनेश कुमार ने बताया कि कोटडा, झमलिदा, ठीकरिया आदि दुर्गम स्थानों पर पहुंचकर वैक्सीनेशन शिपार लगाये गये।

इस दौरान लोगों को प्रेरित करते हुए परामर्श भी दिया गया। टीम में स्वास्थ्य विभाग से एडोलेसेंट हेल्थ काउंसलर नीता जोशी, सरोज सोनी, मोली एएनएम, आशा एवं सेव द चिल्ड्रन के उमेश डिंडोर, कैसर अजीम, गोवेर्धन, कैलाश, मनोहर तथा वॉलंटियर्स शामिल रहे।

राशिकल बुधवार 2 फरवरी, 2022



माघ मास शुक्ल पक्ष, प्रतिपदा तिथि, बुधवार, विक्रम संवत् 2078, धनिष्ठा नक्षत्र सायं 5:38 तक, वारियान योग रात्रि 11:58 तक, भव करण प्रातः 8:16 तक, चन्द्रमा आज कुम्भ राशि में संचार करेगा।

ग्रह स्थिति: सूर्य-मकर, चन्द्रमा-कुम्भ, मंगल-धनु, बुध-मकर, गुरु-कुम्भ, शुक-धनु, राशि-मकर, राहु-वृष, केतु-वृश्चिक राशि में।

आज राज्ययोग प्रातः 8:32 से सायं 5:53 तक है। आज चन्द्र दर्शन, बुध श्रुगोन्नति है। आज से गुप्त नवरात्र आरम्भ होंगे। आज श्री वल्लभ जयन्ती, पंचक है। आज द्वितीय तिथि का क्षय हुआ है।

श्रेष्ठ चौघड़िया: लाभ-अमृत 10:46 से 12:10 तक सर्वाथ सिद्धि योग सुबह 7:14 से शाम 4:23 तक।

राहूकाल: दोपहर 04:30 से 6 बजे तक।

मेघ
व्यावसायिक कार्यों पर ध्यान देना ठीक रहेगा। चलते कार्यों में आ रही अड़चनें दूर होने लगेंगी। नवीन कार्य योजना का क्रियान्वयन होगा। आर्थिक स्थिति में सुधार होगा। आय में वृद्धि होगी।

वृष
व्यावसायिक कार्यों में महत्वपूर्ण सफलता से मनोबल-आत्मविश्वास बढ़ेगा। व्यावसायिक मामलों में परिचितों से सहयोग मिलेगा। व्यावसायिक आय में वृद्धि होगी।

मिथुन
नवीन कार्यों के संबंध में सकारात्मक आश्वासन प्राप्त होगा। अटके हुए कार्य बने लगे। व्यावसायिक कार्यों में प्रगति होगी। आर्थिक स्थिति में सुधार होगा। धार्मिक कार्यों में आस्था बढ़ेगी।

कर्क
चन्द्रमा अष्टम भाव में शुभ नहीं है। व्यक्तिगत कार्यों से भागदौड़ रहेगी और मन में असंतोष बना रहेगा। अनर्गल कार्यों में समय खराब हो सकता है। यात्रा टारना ठीक रहेगी।

सिंह
परिवार में आपसी सहयोग बना रहेगा। परिवार में उसव जैसा माहौल रहेगा। धार्मिक-मांगलिक कार्य सम्पन्न हो सकते हैं। व्यावसायिक कार्यों के संबंध में उचित सोच-विचार हो सकता है।

कन्या
आर्थिक मामलों से संबंधित विवादों से राहत मिल सकती है। अस्त-व्यस्त दिनचर्या में सुधार होगा। अटक हुए कार्य बनने लगेंगे। स्वास्थ्य अच्छा रहेगा।

तुला
परिवार में शुभ-मांगलिक कार्य सम्पन्न हो सकते हैं। परिवार में अतिथियों के आगमन से उसव जैसा माहौल रहेगा। व्यावसायिक/आर्थिक स्थिति में सुधार होगा।

वृश्चिक
परिवार में धार्मिक-सामाजिक समारोह सम्पन्न हो सकते हैं। परिवार में सुख-सुविधाएं बढ़ेंगी। व्यावसायिक वार्ता सफल रहेगी। आर्थिक स्थिति ठीक रहेगी।

धनु
मित्रों/रिश्तेदारों से चल रहे आपसी मतभेद समाप्त होंगे। परिवार में मन को प्रसन्न करने वाले संदेश प्राप्त होंगे। व्यावसायिक/आर्थिक स्थिति ठीक रहेगी।

मकर
आर्थिक मामलों में संतुलन बनाए रखना ठीक रहेगा। आवश्यक धन खर्च हो सकता है। व्यावसायिक कार्यों के लिए बाहर जाना पड़ सकता है। व्यावसायिक खर्च पर नियंत्रण रखना ठीक रहेगा।

कुंभ
महत्वपूर्ण और अति कार्यों को प्राथमिकता से करने का प्रयास करें। कार्य शीघ्रता/सुगमता से बनने लगेंगे। व्यावसायिक आर्थिक मामलों के लिए दिन अच्छा रहेगा।

मीन
व्यावसायिक कार्यों के कारण भागदौड़ रहेगी। व्यावसायिक खर्चों में आवश्यक वृद्धि हो सकती है। संभावित धन प्राप्ति में विलम्ब हो सकता है। आज समय अनर्गल कार्यों में खराब हो सकता है।

16 डॉक्टर व 40 नर्सिंग स्टाफ के बावजूद चरमराई मालपुरा अस्पताल की व्यवस्थाएं

विभाग के नियमों के विपरीत दो चिकित्सकों के पास चल रहा अस्पताल का चार्ज

मालपुरा, (निसं)। राजकीय सामुदायिक स्वास्थ्य केन्द्र मालपुरा में 16 डॉक्टर व 40 नर्सिंग स्टाफ की स्थाई नियुक्ति के बावजूद मालपुरा अस्पताल की चिकित्सा व प्रशासनिक व्यवस्थाएं चरमराई होने का मामला सामने आया है।

इसका मुख्य कारण मालपुरा अस्पताल में वित्तीय व प्रशासनिक अधिकारियों के रूप में दो चिकित्सकों के पास चार्ज चल रहा है एवं दोनों ही अधिकारियों द्वारा जारी किये जा रहे अलग-अलग आदेश स्थाई प्रभारी पद को लेकर कार्मिकों व आमजन के समक्ष प्रश्न खड़ा कर दिया है। अस्पताल में चरमराई व्यवस्थाओं को लेकर अस्पताल सूत्रों से मिली जानकारी में सामने आया कि एक वर्ष पूर्व सीएचसी प्रभारी के सेवानिवृत्त होने के बाद डॉ. विद्या मधनानी को स्वास्थ्य निदेशालय द्वारा जारी आदेशों में मालपुरा अस्पताल प्रभारी का वित्तीय एवं प्रशासनिक अधिकारी बनाया गया था। लेकिन मई 2021 में अल्प समय के लिए सीएचएचओ



मालपुरा के सरकारी अस्पताल में लैबर रूम व ऑटो के सामने खड़े आवाजा जानवर।

द्वारा एक आदेश जारी कर डॉ. जीतराम मीणा को अस्पताल की प्रशासनिक व्यवस्था सौंपी गई थी। टोंक जिले में एक मात्र मालपुरा अस्पताल ऐसा अस्पताल है जहां वित्तीय व प्रशासनिक दो प्रभारी बनाये गये हैं जो कि विभाग के नियमों के विपरीत तो है ही साथ ही स्थाई

अधिकारी के अभाव में दोनों ही अधिकारियों द्वारा जारी किये जा रहे आदेशों की पालना नहीं होने से व्यवस्थाएं चरमराई हुई हैं। अस्पताल में पदस्थापित सीनियर नर्सिंग स्टाफ अपने राजनैतिक आकाओं की सिफारिशों के सहारे मनचाही ड्यूटी लगावा मौज मना रहे हैं तो अस्पताल

की चिकित्सा व्यवस्थाएं महज प्रशिक्षु नर्सिंगकार्मियों के सहारे चंद सीनियर कार्मिक संभाल रहे हैं। पड़ताल में सामने आया कि अस्पताल में 16 चिकित्सक कार्यरत हैं जिनमें 4 चिकित्सक अपनी सुविधा के मुताबिक ड्यूटी मालपुरा सीएचसी में व्यवस्थाएं दर्शा रहे हैं तो मासिक

यहां वित्तीय व प्रशासनिक दो प्रभारी बनाये गये हैं

सेलेरी अन्य सेक्टर से उठा रहे हैं। साथ ही मालपुरा सीएचसी में प्रथम व द्वितीय श्रेणी के 34 मेल नर्स तैनात हैं लेकिन इनमें से एक दर्जन से अधिक कार्मिक राजनैतिक दबाव बना सीएचसी के वार्ड सहित ड्रैसिंग जैसी अति आवश्यक सेवाओं के बजाय मौज मस्ती के कार्यों में लगे हुए हैं। अस्पताल में इबनिंग व नाइट ड्यूटी में लम्बे समय से एक कार्मिक नर्सिंगकार्मियों के सहारे व्यवस्थाएं चला रहे हैं। सूत्रों से मिली जानकारी में बोते दिनों स्थाई प्रभारी को लेकर सीएचएचओ टोंक को भेजे पत्र के बाद सीएचएचओ ने निदेशालय को पत्र लिखा लेकिन उस पर भी ठोस कार्यवाही नहीं होने का खामियाजा आमजन को भुगताना पड़ रहा है।

अलवर में पानी के लिये बुजुर्ग महिलाएं टंकी पर चढ़ीं

अलवर शहर में स्कीम 10 बी में 10 मिनट भी नहीं आ रहा पानी

अलवर, (निसं)। शहर में स्कीम 10 बी की बुजुर्ग महिलाएं मंगलवार को पानी की टंकी पर चढ़ गईं। घरों में पानी की सप्लाई नहीं होने के कारण महिलाओं ने पानी की टंकी पर चढ़कर विरोध जताया। यह चेतावनी भी दी कि बिना पानी मरने की नौबत है। महिलाओं ने बताया कि अब भी समाधान नहीं हुआ तो आगे कलेक्टर के आवास के बाहर आंदोलन करेंगी।

महिला राजकुमारी ने कहा कि पानी 10 से 15 मिनट आता है। खूब शिकायत कर चुके हैं। अब पानी की टंकी पर चढ़े हैं। पानी नहीं मिला तो मरना पड़ेगा। अब दूसरी कॉलोनी से पानी लाते हैं। पानी के टैंकर मंगाने की क्षमता नहीं है। स्कीम 10 बी वार्ड 4 से धर्मशर्मा ने कहा कि पिछली गर्मी में ज्ञापन दिया था। कई बार शिकायत कर चुके हैं। अब सर्दी के मौसम में 10 मिनट पानी आता है। आखिरी छोर के घरों में तो बिल्कुल पानी नहीं आता है। सुबह हम खुद नल खुलवाने पहुंचते हैं।

स्कीम 10बी को अमृत योजना में कनेक्शन देने की बात कही थी। लेकिन अब अमृत योजना में कनेक्शन नहीं दिया गया। वार्ड में तीन बोरिंग बताते हैं। लेकिन पानी कहा जाता है। कोई जानकारी नहीं दे रहे हैं। वार्ड के लोगों



पानी की किल्लत से परेशान महिलाएं टंकी पर चढ़ गईं।

ने बताया कि पानी की समस्या से जलदाय विभाग के अधिकारियों को अवगत कराया। महिलाएं पानी की टंकी पर चढ़ी तो उसके बारे में बता दिया।

इसके बावजूद भी उनका कहना है कि जो करना है कर लो। हम कुछ नहीं कर सकते। इस कारण मजबूरी में महिलाएं पानी की टंकी पर चढ़ी हैं।

हरिदेव जोशी पत्रकारिता विवि. में शिक्षकों की भर्ती प्रक्रिया पर राज्यपाल की रोक

अजमेर, (कासं)। कुलाधिपति व राज्यपाल कलराज मिश्र ने हरिदेव जोशी पत्रकारिता व जनसंचार विश्वविद्यालय में शिक्षकों की भर्ती पर रोक लगा दी है। राज्यपाल के प्रमुख सचिव सबीर कुमार ने मंगलवार को इस संबंध में आदेश जारी कर दिए हैं। यह कदम नियमों, मापदंडों व योग्यता की अनिवार्य शर्तों को लांचकर अपनाना जा रही भर्ती प्रक्रिया पर पूर्व शिक्षा मंत्री व अजमेर उच्च के विधायक वासुदेव देवनानी द्वारा जताई गई आपत्ति और अखबारों में छपी खबरों पर संज्ञान लेते हुए उठाया गया है। देवनानी ने राज्यपाल को 21 जनवरी को लिखे पत्र में बिबि. के कुलाधिपति ओम थानवी द्वारा मनमाने तरीके से भर्ती प्रक्रिया को अंजाम दिए जाने का विस्तार से खुलासा किया था। इस पर जयपुर में विभिन्न अखबारों में खबरें भी छपी थीं।

देवनानी ने बताया कि नियमानुसार कोई भी पद विज्ञापित करने से पूर्व उस पर लागू होने वाले आरक्षण और रोस्टर

अजमेर उत्तर के विधायक वासुदेव देवनानी के पत्र और अखबारों में छपी खबरों पर राज्यपाल ने लिया संज्ञान

के आलोक में परीक्षण करना आवश्यक होता है। उन पर प्राप्त आपत्तियों को निस्तारित करने के बाद ही विज्ञापन जारी किया जाता है। विभिन्न शैक्षणिक पदों पर विज्ञापन से पूर्व विश्वविद्यालय द्वारा वेबसाइट पर रोस्टर कैलेण्डर चर्चा कर उन पर आपत्तियां मांगी गईं। अन्य लोगों के साथ विश्वविद्यालय के संकाय सदस्यों ने भी आरक्षण प्रावधानों को लेकर आपत्ति दर्ज कराई थी। उनकी आपत्तियों को निस्तारित किए बिना ही विज्ञापन जारी कर दिया। हास्यास्पद बात यह है कि असिस्टेंट प्रोफेसर को असिस्टेंट लाइब्रेरियन के समक्ष दर्शा

दिया गया है। इस विश्वविद्यालय में जारी शैक्षणिक पदों के विज्ञापन में यूजीसी की अनिवार्य योग्यता को अपनी सुविधानुसार बदल दिया गया। विज्ञापित पदों के लिए आवश्यक जानकारी 4 दिसंबर, 2021 को वेबसाइट पर दी गई। एक माह से भी कम समय में अंतिम लिथि 2 जनवरी, 2022 निर्धारित कर दी गई, जबकि उस दिन रविवार का अवकाश था। इन सब तथ्यों से स्पष्ट है कि भर्तियों जैसे गंभीर कार्य को कितने मनमाने तरीके से किया गया है। कुलपति का कार्यकाल 8 मार्च को खत्म हो रहा है और पिछले माह दिसंबर में भर्ती का विज्ञापन जारी किया गया। इससे उनकी जल्दबाजी की मंशा स्पष्ट तौर पर साबित होती है। देवनानी ने कहा कि प्रोफेसर, एसोसिएट प्रोफेसर और असिस्टेंट प्रोफेसर पदों के लिए यूजीसी मापदंडों में जो आवश्यक योग्यताएं निर्धारित की गई हैं, उन्हें अपनी सुविधानुसार बदल दिया गया।

खातेदारी की भूमि पर पीएम आवास क्यों ?

टोंक, (निसं)। हाईकोर्ट ने मंगलवार को खातेदारी की भूमि पर प्रधानमंत्री आवास योजना के तहत राशि स्वीकृत करने से जुड़े मामले में राज्य के मुख्य सचिव, प्रमुख राजस्व सचिव, प्रमुख पंचायती राज सचिव, टोंक कलेक्टर व जिला परिषद सीईओ सहित उनियारा पंचायत समिति के विकास अधिकारी सहित दो अन्य को कारण बताओ नोटिस जारी कर आठ सप्ताह में जवाब तलब करते हुए पूछा है कि किस नियमों के तहत खातेदारी की भूमि पर पीएम आवास योजना की राशि स्वीकृत की। न्यायाधीश इन्द्रजीत सिंह की फैलपीठ ने यह अंतरिम आदेश उनियारा पंचायत समिति के रूपपुरा पंचायत के कृष्ण कुमार शर्मा द्वारा एडवोकेट लक्ष्मीकांत शर्मा मालपुरा के जरिये दायर की गई याचिका पर प्रारम्भिक सुनवाई करते हुए दिए हैं। याचिका में बताया गया है कि उनियारा के रूपपुरा ग्राम पंचायत के ग्राम फतेहगंज में प्राथी की खातेदारी की जमीन है इस पर अवैध तरीके से एक

सीएस व टोंक कलेक्टर सहित अन्य को हाईकोर्ट ने नोटिस जारी किया

महिला सुशीला को स्थानीय पंचायत प्रशासन ने मिलीभगत कर पीएम आवास योजना में राशि स्वीकृत कर दी तथा उक्त महिला ने वहां निर्माण भी कर लिया जबकि प्राथी ने दस्तावेजों के साथ स्थानीय प्रशासन को शिकायत भी की कि यह स्वीकृति गलत है। किन्तु स्थानीय अधिकारियों ने गलत तथ्यों के साथ जांच कर आला अफसरों को भूमित किया तथा कोई कार्यवाही नहीं की, इस पर प्राथी ने हाईकोर्ट में याचिका दायर कर जिम्मेदार अफसरों के विरुद्ध कार्यवाही करने तथा स्वीकृत राशि वापस वसूलने तथा निर्मित मकान को तोड़ने की गुहार करते हुए याचिका दायर की है। अदालत ने सुनवाई के बाद पक्षकारों को नोटिस जारी कर जवाब तलब किया है।

नीट यूजी काउंसिलिंग प्रथम राउंड का प्रोविजनल सीट अलॉटमेंट जारी

कोटा, (निसं)। मेडिकल काउंसिलिंग कमेटी (एमसीसी) ने मेडिकल प्रवेश परीक्षा नीट 2021 में काउंसिलिंग के लिए प्रथम राउंड आल इंडिया कोटे का प्रोविजनल सीट अलॉटमेंट मंगलवार दोपहर को जारी कर दिया। एम्स, जियएच एवं सेन्ट्रल यूनिवर्सिटीज तथा ईएसआईसी मेडिकल कॉलेज की काउंसिलिंग एक कॉमन पोर्टल (एमसीसी) पर संपन्न हुई।

एमसीसी काउंसिलिंग का सेकण्ड राउंड 9 फरवरी से 14 फरवरी के मध्य होगा। एलन कैरियर इंस्टीट्यूट के कैरियर काउंसिलिंग एक्सपर्ट पारिजात मिश्रा ने बताया कि ऑल इंडिया 15 प्रतिशत कोटे में एम्बीबीएस कोर्स के लिए जनरल कैटेगिरी की क्लोजिंग रैंक 13970, ओबीसी कैटेगिरी में 14930, एससी में 78780, एसटी में 102589 और ईडब्ल्यूएस कैटेगिरी में 15662 क्लोजिंग रैंक रही।

हेल्पर को बंधक बना एईएन कार्यालय परिसर में लूटपाट

लालसोट, (निसं)। उपखंड के डोडवाना ग्राम औद्योगिक क्षेत्र के नजदीक स्थित सहायक अभियंता कार्यालय द्वितीय से अज्ञात लुटेरों द्वारा रात्रि में गाइड हेल्पर को बंधक बनाकर बंदूक की नोक पर लूटपाट की वारदात की अंजाम दिया। लुटेरे मध्यरात्रि पश्चात मुख्य द्वार का ताला तोड़कर सहायक अभियंता कार्यालय द्वितीय में दाखिल हुए, वहां मौजूद गाइड कम हेल्पर की कनपटी पर बंदूक रखकर उसे बंधक बना लिया। इसके बाद अज्ञात लुटेरों द्वारा सहायक अभियंता कार्यालय द्वितीय परिसर में सुरक्षित रखी हुए चार बिजली के ट्रांसफार्मरों को तोड़कर मौके पर ही उसमें से कीमती धातु के तार निकाल लिए वहीं चार अन्य बिजली के ट्रांसफार्मरों में से भी कीमती धातु आदि चोरी करने के लिए उन ट्रांसफार्मरों को क्षतिग्रस्त कर दिया। साथ ही वहां से अनुबंध पर लगी एक पिकअप गाड़ी को भी लूट कर फरार हो गए। लुटेरों के जाने

के बाद किसी तरह उस बंधन से मुक्त होकर मामले की सूचना तुरंत पुलिस व खुद के अधिकारियों को दी। वहीं घटना की जानकारी मिलने के बाद लालसोट थाना अधिकारी अंकेश चौधरी व पुलिस उपाधीक्षक शंकर लाल मीणा मय पुलिस जांचे की घटनास्थल पर पहुंचे एवं हेल्पर गाइड से लूटपाट की घटना के संबंध में जानकारी प्राप्त की एवं बारीकी से घटनास्थल का जायजा लिया। वही इस लूटपाट की घटना को लेकर सहायक अभियंता द्वितीय राधेश्याम मीणा द्वारा मामला पुलिस थाने में दर्ज कराया है। वही पूरे मामले को लेकर थाना अधिकारी अंकेश चौधरी ने जानकारी देते हुए बताया कि इस लूटपाट के घटनास्थल को लेकर सीसीटीवी फुटेज आदि खंगाले जा रहे हैं एवं अज्ञात लुटेरों की पहचान करने का प्रयास किया जा रहा है। वहीं इस लूटपाट की घटना का पर्दाफाश करने के लिए पुलिस टीम विभिन्न जगहों पर अज्ञात लुटेरों की तलाश में जुटी हुई है।

डॉ. राठी आयोग के कार्यवाहक अध्यक्ष

अजमेर, (कासं)। सदस्य डॉ. जसवंत सिंह राठी को राजस्थान लोक सेवा आयोग का कार्यवाहक अध्यक्ष नियुक्त किया गया है। उन्होंने अध्यक्ष पद का कार्यभार संभाला है। इस अवसर पर डॉ. राठी ने कहा कि आयोग अर्थियों की आशाओं का केंद्र है। स्थापना से लेकर अभी तक आयोग ने विभिन्न चुनौतियों का सामना करते हुए उतार-चढ़ाव के अनेक पड़ाव पर किए हैं। समय की मांग के अनुरूप आयोग द्वारा परीक्षा पद्धति, पाठ्यक्रम व कार्यप्रणाली में सुधार किया जाता रहा है। डॉ. राठी ने कहा कि आयोग द्वारा जारी परीक्षा केंद्रों के अनुसार परीक्षाओं का अलौचन उनकी प्राथमिकता रहेगी। अर्थियों से सीधा संवाद कायम हो सके इसकी व्यवस्था की जाएगी। जिन परीक्षाओं का आयोजन किया जा चुका है उनका परिणाम शीघ्र जारी करना, लम्बित वादों के निस्तारण के लिए प्रभावी प्रयास उनके द्वारा किए जाएंगे।

35 लाख रू. की कीमत का 12.55 क्विंटल अवैध डोडा-चूरा पकड़ा

उदयपुर/कानोड़, (निसं)। कानोड़ थाना पुलिस द्वारा की गई कार्यवाही के फलस्वरूप डोडा-चूरा लंदे वाहनों लॉक करते हुए सुने बाड़े छोड़कर अंधेरा का लाभ लेते हुए भाग निकले थे। इसके बाद पुलिस ने कार के लॉक खोलने के लिए पत्थर से कांच तोड़कर वाहनों को पुलिस थाने ले जाया गया। जानकारी के अनुसार टीम ने बिना नम्बर की पिकअप व स्कॉपीयों गाड़ी में भरे हुए 63 क्विंटों में डोडा-चूरा लंदे था। दोनों ही वाहनों को पुलिस ट्रैक्टर के पीछे बांधकर थाने लाई



कानोड़ पुलिस की कार्यवाही में जब्त किया गया डोडा-चूरा।

पुलिस ने कानोड़ में की कार्रवाई में दो वाहन भी जब्त किये

जहां वाहनों में लंदे क्विंटों का वजन किया गया तो 12.55 किलो ग्राम पया गया। यह डोडा-चूरा हंसराज जी का खेड़ा निवासी नारायण जाट के बाड़े से जब्त

बाड़ें में बंधी बकरी का बधेरे ने शिकार किया

निवाड़ी, (निसं)। गांव नोहटा में सोमवार की रात बधेरे ने बाड़े में बंधी एक बकरी का शिकार कर मार दिया। पूर्व सरपंच तेजवीर सिंह चौधरी सहित कई ग्रामीणों ने बताया कि नोहटा पहाड़ी के नीचे रेगारों की बस्ती में बधेरे ने राधेश्याम रैगर के बाड़े से बकरियों को बांधने के लिए बना रखे एक सुरक्षित घर से बड़ी चतुराई के साथ नीचे से मिट्टी की खुदाई कर अन्दर घुस गया और बकरी को घसीटकर पास के बाड़े में ले जाकर शिकार कर लिया। उन्होंने बताया कि सुबह जब पशु पालक राधेश्याम अपने बाड़े में गया तो उसे बकरी गायब मिली तथा मौके पर बधेरे के पगमाक दिखाई दिए। बधेरे द्वारा बकरी का शिकार करने की सूचना मिलते ही ग्रामीणों की मौके पर भीड़ एकत्रित हो गई। ग्रामीणों ने बधेरे के पगमाक देखते हुए बकरी की तलाश की तो पास ही स्थित अनिल जाट के बाड़े की ओर बकरी को घसीटकर ले जाने के निशान मिले।

पागल गीदड़ के काटने से चार जने घायल

नारायणपुर, (निसं)। उपखंड क्षेत्र में मंगलवार देर शाम को एक पागल गीदड़ ने एक लड़की, एक युवक, दो महिलाओं को काटकर जख्म कर दिया। प्राप्त जानकारी के अनुसार प्रेमपुर निवासी कोयली अपनी देवराणी मेवा के साथ खेत में कार्य कर रही थी। खेत में कार्य करते समय पागल गीदड़ ने महिला मेवा के मुंह पर हमला कर दिया। लुड़ाने गैजेटनी कोयली पर भी गीदड़ ने हमला कर दिया। घायल महिलाओं का नारायणपुर सामुदायिक स्वास्थ्य केंद्र में उपचार चल रहा है। ग्राम पंचायत गढ़ी की महर की ढाणी निवासी पूनम गुर्जर को भी पागल गीदड़ ने मुंह, हाथ, पैर पर काटकर जख्मी कर दिया। वहीं प्रेमपुरा निवासी कृष्ण कुमार ब्राह्मण के बंधे पैर को काट लिया। इससे घायलों की

सिलेंडर के धमाके से मकान टूटा

चूखू, (कासं)। जिला मुख्यालय स्थित वार्ड 19 नया बास स्थित एक मकान में गैस सिलेंडर लीकेज होने से मकान क्षतिग्रस्त हो गया। जिसमें एक महिला भी शूलस गई। शहर के वार्ड 3 उनीस के एक घर में तेज धमाके के साथ मकान फट गया और धमाके के साथ दरवाजे टूट गये। धमाके की आवाज इतनी तेज हुयी कि चारों ओर अफरा-तफरी मच गई। हादसे में एक 35 वर्षीय महिला भी शूलस गई, जिसको अस्पताल ले जाया गया। जिससे प्राथमिक उपचार के बाद लुट्टी दे दी गई। जानकारी अनुसार वार्ड 19 के परमेश्वर लाल सैनी के घर यह हादसा उस वक्त हुआ, जब 35 वर्षीय बहीला चाय बनाने के लिये रसोई में गई और गैस लाइटर जलाते ही तेज धमाका हुआ। हादसे की वजह गैस सिलेंडर लीक होना बताया जा रहा है। हादसे के बाद एचपी गैस एजेंसी के कर्मचारी भी मौके पर पहुंचे और हादसे की जानकारी ली।



नारायणपुर में पागल गीदड़ के काटने पर अस्पताल में उपचार के लिए आई घायल महिला कोयली

हालात गंभीर बनी हुई है। देर शाम समाचार लिखे जाने तक पागल गीदड़ को नही पकड़ा गया। पागल गीदड़ के आतंक से लोग भयभीत है।

उदयपुर जिले में कोरोना से दो मौत, 495 पॉजिटिव मिले

उदयपुर, (कासं)। जिले में मंगलवार को कोरोना से दो और मौतें हुई हैं। बीते चार दिनों में जिले में आठ मौतें हो चुकी हैं। मंगलवार को 495 पॉजिटिव मिले हैं वहीं एक्टिव केस 3079 में से 102 अस्पताल में भर्ती है। सीएमएचओ डॉ. दिनेश खराड़ी ने बताया कि निजी चिकित्सालय में भर्ती 68 वर्षीय वृद्ध व 45 वर्षीय महिला को कोरोना से मौत हो गई है। जांच रिपोर्ट में इसकी पुष्टि हुई है। जिले में प्राप्त 2583 सैम्पल जांच रिपोर्ट में से 2088 नेगेटिव व 495 पॉजिटिव मिले हैं। शहरी क्षेत्र में मिले 226 संक्रमितों में 18 कोरोना वॉरियर्स, 119 नए केस, 87 क्वॉज काउन्टेर व 02 माइंटेंट शामिल है। ग्रामीण क्षेत्र में मिले 269 संक्रमितों में 20 कोरोना वॉरियर्स, 105 क्वॉज काउन्टेर व 144 नए संक्रमित है। संक्रमितों का कुल आंकड़ा 70552 हो गया है। इनमें से 66704 रिकवर हो चुके हैं। जिले में एक्टिव केस की संख्या 3079 है। इनमें से 2977 होम आइसोलेटेड है। अस्पताल में 102 संक्रमित भर्ती है। 472 संक्रमित रिकवर भी हुए है।

भीलवाड़ा में 192 पॉजिटिव केस

भीलवाड़ा, (निसं)। जिले में मंगलवार को संक्रमित मरीजों का आंकड़ा 200 से कम आया है। पिछले कई दिनों से 200 से ज्यादा कोरोना के केस आए थे। अधिकारियों ने इसे राहत नहीं बताया है। अधिकारियों ने बताया कि एक दिन का आंकड़ा कम होने से संक्रमण कम नहीं हुआ है। डिप्टी सीएमएचओ डॉ. घनश्याम चावला ने बताया कि मंगलवार को 1706 मरीजों के सैपल की जांच की गई। इसमें से 192 नए मरीजों की पहचान हुई है। उन्होंने बताया कि जिले के ग्रामीण इलाकों में अभी संक्रमण ज्यादा है। मंगलवार को आई रिपोर्ट में सुवाना में 35, आसीद में 25 मरीज सामने आए हैं। उन्होंने बताया कि साल ही शुरूआत में भीलवाड़ा शहर में संक्रमण काफी ज्यादा फैला था लेकिन अब शहरी क्षेत्र में संक्रमण काफी कम हो गया है।


बीकानेर में 131 नये पॉजिटिव निकले

बीकानेर, (निसं)। बीकानेर में सोमवार को जहां दिनभर में 47 पॉजिटिव रोगी आए थे, वहीं मंगलवार को आंकड़ा 131 तक पहुंच गया है। पीबीएम अस्पताल में अभी भी 33 रोगी भर्ती हैं। मंगलवार की सूची में पीबीएम अस्पताल में भर्ती रोगी भी पॉजिटिव आए हैं। हमेशा की तरह इस बार भी सूची में बड़ी संख्या अस्पताल में भर्ती मरीजों की है। एक्सपर्ट का मानना है कि अस्पताल में ही संक्रमण फैला हुआ है। ऐसे में यहां भर्ती रोगी इसकी चपेट में आ रहे हैं। अभी भी जिन परिया में कोविड पॉजिटिव आ रहे हैं, उनमें छीपों का मोहल्ला, जामसर, सुदर्शन नगर, महेश्वरी धर्मशाला, तिलक नगर, सोहन कोठी, शिवबाड़ी, जयनारायण व्यास कॉलोनी, सिविल लाइन, पवनपुरी, वेटरनरी कॉलेज, आरएसी कैंप, मकड़ासर, सरदार पटेल मेडिकल कॉलेज का यूजी हॉस्पिट, आर्मी कैंट परिया, करपी नगर, नागणेचजी स्कीम, रीमोलसर, उदासर, लूणकरनसर, राडीबाजार, सार्दुलगंज, जयपुर रोड, स्वर्णजयंती योजना, शेरोरा गांव, नापासर, सुदर्शन नगर, भट्टड़ी का चौक सहित अनेक परिया में पॉजिटिव मिल रहे हैं।

शाहपुरा की राजकुमारी मृदुल कुमारी का निधन

आसपास व दूरदराज के राज परिवारों के सदस्य मौजूद रहे

भीलवाड़ा, (निसं)। जिले की शाहपुरा रियासत की राजकुमारी मृदुल कुमारी (शीलू बाईसा) की अंत्येष्टि मंगलवार को रामद्वारा श्मशान में की गई। सोमवार को उनके पैतृक निवास रेंतिया पैलेस में निधन हो गया था। वो पिछले तीन माह से बीमार थीं। वो 82 वर्ष की थीं। अंत्येष्टि में आस पास के राजपरिवारों के सदस्यों व शाहपुरा के विभिन्न संगठनों के प्रतिनिधियों ने पहुंच कर श्रद्धांजलि दी। मुखार्गिन शाहपुरा राजपरिवार के मुखिया जयसिंह ने दी। उनके साथ भाणेज शत्रुजीत सिंह भी मौजूद रहे। पूर्व राजाधिराज स्व. सुदर्शन देव की सुपुत्री मृदुल कुमारी का शाहपुरा स्थित रेंतिया बाग पैलेस में सोमवार को निधन हो गया था। उनका जन्म 18 अगस्त 1941 को हुआ था। उनका अंतिम पालना कोविड गाइडलाइन की संरक्षा के अनुसार राजपरिवार के श्मशान रामद्वारा में मंगलवार को किया गया। रेंतिया बाग पैलेस से अंतिम यात्रा प्रारंभ हुई जो कुंडगेट



रेंतिया बाग पैलेस से राजकुमारी मृदुल कुमारी की अंतिम यात्रा प्रारंभ हुई।

त्रिमूर्ति स्मारक होते हुए रामद्वारा पहुंची। रास्ते में जगह जगह संगठनों


के प्रतिनिधियों ने श्रद्धांजलि दी। राजकुमारी मृदुल कुमारी सौम्य

स्वभाव की होकर शाहपुरा के विकास के लिए सदैव चिन्तित रही। उन्होंने

अंतिम समाज के पदाधिकारी मौजूद थे।

भाजपा का रीट मामले में सिविल लाइन फाटक पर प्रदर्शन

प्रदर्शन के दौरान बैरिकेट्स तोड़कर सिविल लाइंस फाटक पर जा रहे थे भाजपा और भाजयुमो कार्यकर्ता



रीट पेपर लीक मामले में सीबीआई जांच की मांग को लेकर भाजपा प्रदेशाध्यक्ष डॉ.सतीश पूनिया के नेतृत्व में छात्र और कार्यकर्ताओं ने बैरिकेट्स तोड़कर सिविल लाइंस फाटक जाने का प्रयास किया।

जयपुर। रीट में हुई धांधली को लेकर विपक्ष लगातार हमलावर होता जा रहा है। रीट भर्ती परीक्षा मामले को सीबीआई जांच को लेकर भाजयुमो ने मंगलवार को सरकार के खिलाफ हल्ला बोला। भाजपा मुख्यालय से सिविल लाइन कूच कर रहे कार्यकर्ताओं को पुलिस ने रोका तो हंगामा खड़ा हो गया। कार्यकर्ताओं और पुलिस के बीच जमकर धक्का-मुक्का हुई। इस दौरान पुलिस ने लाठीचार्ज भी किया जिसमें कुछ कार्यकर्ताओं के चोटें आई हैं। कार्यकर्ताओं को रोकने के लिए पुलिस ने पानी की बोझार से उन्हें रोकने का प्रयास किया। कार्यकर्ताओं के साथ सिविल लाइंस फाटक पर पहुंचे भाजपा प्रदेश अध्यक्ष डॉ. सतीश पूनिया, युवा मोर्चा प्रदेश अध्यक्ष हिमांशु शर्मा सहित काफी संख्या में कार्यकर्ताओं को पुलिस ने हिरासत में लिया और उन्हें झोटवाड़ा थाने पहुंचा, जहां पूनिया सीबीआई जांच की मांग को लेकर घरने पर बैठ गए। इस दौरान भाजपा प्रदेश अध्यक्ष सतीश पूनिया ने कहा कि इस प्रकार में भले ही एसओजी ने 35 लोगों को गिरफ्तार किया हो। जो लोग इस प्रकार से जुड़े हुए हैं इसमें बड़े नेता भी शामिल हैं। जिन्हें सरकार संरक्षण दे रही है। उन्होंने कहा कि ऐसे में सीबीआई की जांच होने से दूध का दूध और पानी का पानी हो जाएगा। इसके जिम्मेदार स्वयं मुख्यमंत्री अशोक गहलोत है जिन्हें नैतिकता के आधार पर इस्तीफा देना चाहिए।

■ पुलिस ने कार्यकर्ताओं पर किया लाठीचार्ज

■ मुख्यमंत्री को नैतिकता के आधार पर इस्तीफा देना चाहिए : पूनिया

कार्यालय से रवाना हुए थे। शांति के साथ सभी महिला खड़ी थीं। भाईयों को लाठी मारना शुरू कर दिया। जब हम आए तो यहाँ चार घोड़े पर पुलिस वाले बैठे हुए थे। ये लोग आए और भाईयों के साथ मारपीट के बाद कार्यकर्ता आरती के हाथ पर डंडा मार दिया। फिर मेरे गर्दन पर डंडा मार दिया अनुराधा का कहना है कि महिला पुलिसकर्मी साथ में नहीं थीं। गहलोत के राज में गूंगी बहरी महिला सुरक्षित नहीं तो फिर हमारी बिसात क्या है। हम बेरोजगारी के लिए लड़ रहे थे, लेकिन पुलिस वालों ने हमारे साथ मारपीट की। जो महिला कार्यकर्ताएं धायल हुईं उनमें वृत्तिका, वीशिका, परनामी हैं। वहीं महिला मोर्चा जिला अध्यक्ष आरती सिंह ने बताया कि हम बेरोजगारी के लिए शांति पूर्वक अपनी मांग के लिए आए थे, लेकिन

लाठीचार्ज में घायल भाजपा कार्यकर्ता

पुलिसकर्मियों ने उनके साथ मारपीट की। उन्होंने कहा कि गहलोत सरकार को चाहिए था कि वह उनकी बात शांतिपूर्वक सुनते। लेकिन उन्होंने पुलिस को लाठीचार्ज के आदेश दिए। मुख्यमंत्री अशोक गहलोत के राज में महिलाओं के साथ इस तरह मारपीट करना शोभा नहीं देता। वह उनकी बात सुनते और शान्तिपूर्वक समाधान निकालते। इस दौरान पुलिस के साथ भाजयुमो कार्यकर्ताओं की धक्का मुक्की से कई पुलिसकर्मियों की वर्दी फट गई तो कई लोगों के हाथ में चोट तो किसी के पैर में चोट आई है। किसी के सिर में तो किसी के पीठ में चोट लग गई। वहीं शाम को भाजपा प्रदेश अध्यक्ष सतीश पूनिया, घनश्याम तिवाड़ी घायल कार्यकर्ताओं से मिलने एसएमएस के ट्रामा सेंटर पहुंच कर मुलाकात की।

‘नौजवानों को न्याय दिलाने के लिए सदन में भी सरकार को घेरेंगे’

जयपुर। भाजपा के प्रदेश अध्यक्ष डॉ सतीश पूनिया ने कहा कि हम नौजवानों को न्याय दिलाने के लिए प्रतिबद्ध हैं। रीट के अभ्यार्थियों से अपील करते हुए कहा कि वह सोशल मीडिया से बाहर आए और युवा मोर्चा के आंदोलन को सड़कों पर समर्थन दें। भाजपा सड़क पर और कानूनी कार्यवाही लड़ने के लिए तैयार है। जब तक सीबीआई जांच नहीं होती, तब तक हम इस निकम्मी सरकार को सदन में भी घुटने टेकने पर मजबूर कर देंगे। उन्होंने कहा कि 16 लोग शामिल हुए थे। 16 हजार भी सड़कों पर आ गए तो मेरा दावा है कि यह सरकार गिर जाएगी और रीट का न्याय भी हो जाएगा। इस आंदोलन को लेकर हमारी कोई प्रतिस्पर्धा नहीं है, हमने सभी नौजवानों को साथ

लेकर इस आंदोलन का आगाज किया है, ना भारतीय जनता पार्टी और भारतीय जनता युवा मोर्चा का अभिमान है। जो नौजवानों को न्याय दिला सके हम नैतिक रूप से उनके साथ हैं। उन्होंने कहा कि इस तरह के दृश्य मैंने कभी नहीं देखे और मेरे से पहले के लोग भी यही कहते हैं कि इस तरह की धांधली उन्होंने भी पहले कभी नहीं देखी। कांग्रेस पार्टी अपने अस्तित्व की राजस्थान में आखिरी लड़ाई लड़ रही है। उन्हें लगता है कि दुबारा सरकार नहीं आएगी जितना लूट सकते हो लूट लो। जितने कांग्रेस के लोगों को भर्ती कर सकते हो भर्ती कर लो। मेरा इस खुले मंच से ऐलान है उनको चुनौती है। सुझ डर है कि अगर सही तरीके से जांच नहीं होती है, सरकार संरक्षण देती है तो लाखों

विद्यार्थियों को नौकरी से वंचित होना पड़ सकता है।

केंद्रीय जलशक्ति मंत्री गजेन्द्र सिंह शेखावत ने राज्य की गहलोत सरकार को तानाशाह करार दिया है। मंगलवार को भाजपा के प्रदेश अध्यक्ष डॉ. सतीश पूनिया की गिरफ्तारी पर शेखावत ने कहा कि गहलोत सरकार ने एक बार फिर जनता की आवाज दबाने की तानाशाही दिखाई है। रीट परीक्षा धांधली की सीबीआई जांच राजस्थान के हर जागरूक नागरिक की मांग है। केंद्रीय मंत्री ने कहा कि डॉ. सतीश पूनिया इसके लिए ही शांतिपूर्वक लोकतांत्रिक प्रदर्शन कर रहे थे, लेकिन उन्हें गिरफ्तार कब्जाकर गहलोत जी ने साबित किया कि दाल में काला नहीं, पूरी दाल ही काली है।

बजट घोर निराशाजनक: डॉ. कल्ला

जयपुर, (का.सं.)। शिक्षा मंत्री डॉ. वीडी कल्ला ने कहा कि संसद में केंद्रीय वित्त मंत्री निर्मला सीतारमन द्वारा प्रस्तुत बजट सभी वर्गों के लिए घोर निराशाजनक है। डॉ. कल्ला ने कहा कि कोरोना के कारण विषम परिस्थितियों से गुजर रही देश की

अर्थव्यवस्था को पटरी पर लाने की बात हो या बेरोजगारी की मार झेल रहे युवा एवं महंगाई से त्रस्त आमजन, गरीब, किसान व प्राइवेट सेक्टर के कर्मचारी हो या फिर श्रमिक वर्ग, सभी लोग अपने को ठगा महसूस कर रहे हैं। शिक्षा मंत्री ने कहा

कि केंद्र सरकार ने 2022 तक किसानों की आय दुगुनी करने का वादा किया था। जब ये सरकार पहली बार आई तो युवाओं को हर साल दो करोड़ रोजगार देने के सपने दिखाए गए थे। जनता से किए ऐसे कई वादों की कसौटी पर लगातार नाकामयाब

रही केंद्र सरकार के इस बजट में एक बार फिर सभी लोगों की उम्मीदों को टेंगा दिखाते हुए महंगाई, बेरोजगारी बढ़ाने वाला घाटे का बजट पेश किया गया है जो मात्र कॉरपोरेट घरानों की आय में इजाजा करने वाला साबित होगा।

जयपुर ग्रेटर निगम की महापौर रही सौम्या गुर्जर के निलंबन पर रोक

अदालत ने मामले की जांच पूरी होने के बाद उसकी रिपोर्ट सुप्रीम कोर्ट में पेश करने के लिए भी राज्य सरकार को आदेश दिया

जयपुर, (का.सं.)। सुप्रीम कोर्ट ने ग्रेटर नगर निगम जयपुर की मेयर रही सौम्या गुर्जर के निलंबन आदेश पर न्यायिक जांच कार्यवाई का नतीजा आने तक अंतरिम रोक लगा दी है। इसके साथ ही अदालत ने मामले की जांच पूरी होने के बाद उसकी रिपोर्ट सर्वोच्च अदालत में पेश करने के लिए कहा है। जस्टिस संजय किशन कौल व एम.एम. सुंदरेश की खंडपीठ ने यह आदेश सौम्या गुर्जर की एसएलपी पर सुनवाई करते हुए दिए। अदालत ने कहा कि राज्य सरकार के 16 जुलाई 2021 के आदेशानुसार प्रार्थिका पर मेयर के तौर पर अनुचित भाषा का उपयोग करने का आरोप है। जबकि अन्य पार्षदों पर अधिकारी के साथ हाथपाई व धक्का-मुक्का करने का आरोप है। वहीं प्रार्थिका के मामले में राज्य सरकार की न्यायिक जांच की



डॉ. सौम्या गुर्जर

साक्ष्य प्रक्रिया पूरी हो चुकी है। ऐसे में न्यायिक जांच कार्यवाई का नतीजा आने तक प्रार्थिका की हद तक उसके निलंबन के आदेश पर रोक लगाया जाना उचित होगा। सुनवाई के दौरान प्रार्थिका की ओर से कहा कि राज्य सरकार ने उसके

■ सौम्या ने एसएलपी में कहा कि नगर निगम कमिश्नर द्वारा मामले में दर्ज कराई एफआईआर में ऐसा कोई गंभीर आधार नहीं है जिस पर राज्य सरकार प्रार्थिका को मेयर पद से निलंबित किया जाता।

मामले में न्यायिक साक्ष्य जांच की प्रक्रिया पूरी कर ली है। राज्य सरकार अब दूसरे अन्य के मामलों में आठ गवाहों के बयान दर्ज करवाना चाहती है। इस पर अदालत ने कहा कि वे मामले में राज्य सरकार की कार्यवाई में दखल नहीं दे रहे हैं, लेकिन प्रार्थिका की भूमिका को देखते हुए न्यायिक जांच कार्यवाई का नतीजा आने तक उनके निलंबन आदेश पर रोक लगाई जा रही है। सौम्या गुर्जर ने एसएलपी में हाईकोर्ट के 28 जून के उस आदेश को

चुनौती दी है जिसमें उनकी निलंबन को चुनौती देने वाली याचिका खारिज कर दी थी। सौम्या ने एसएलपी में कहा कि नगर निगम कमिश्नर द्वारा मामले में दर्ज कराई एफआईआर में ऐसा कोई गंभीर आधार नहीं है जिस पर राज्य सरकार प्रार्थिका को मेयर पद से निलंबित किया जाता। वहीं नगर पालिका अधिनियम की धारा 39 (1) (डी) की संवैधानिकता वैधता को भी चुनौती देते हुए कहा कि मेयर पद से उनका निलंबन गलत किया है, इसलिए उनके निलंबन पर रोक लगाई जाए।

हरिदेव जोशी पत्रकारिता विश्वविद्यालय में शिक्षकों की भर्ती प्रक्रिया पर राज्यपाल ने रोक लगाई

जयपुर। कुलाधिपति व राज्यपाल कलराज मिश्र ने हरिदेव जोशी पत्रकारिता व जनसंचार विश्वविद्यालय में शिक्षकों की भर्ती पर रोक लगा दी है। यह कदम नियमों, मापदंडों व योग्यता की अनिवार्य शर्तों को लॉचकर अपनाई जा रही भर्ती प्रक्रिया पर पूर्व शिक्षा मंत्री व अजमेर उ्तर के विधायक वासुदेव देवनानी द्वारा जताई गई आपत्ति और अखबारों में छपी खबरों पर संज्ञान लेते हुए उठाया गया है।

देवनानी ने राज्यपाल को 21 जनवरी को लिखे पत्र में विश्वविद्यालय के कुलपति ओम धानवी द्वारा मनमाने तरीके से भर्ती प्रक्रिया को अंजाम दिए जाने का विस्तार से खुलासा किया था। इस पर जयपुर में विभिन्न अखबारों में खबरें भी छपी थीं। राज्यपाल मिश्र ने भर्ती प्रक्रिया पर रोक लगाने के आदेश दिए। राज्यपाल के प्रमुख सचिव सबीर कुमार ने मंगलवार को इस संबंध में आदेश जारी कर दिए हैं। देवनानी ने राज्यपाल को लिखे पत्र में कहा था कि नियमानुसार कोई भी पद विज्ञापित करने से पूर्व उस पर लागू होने वाले आरक्षण और रोस्टर के आलोक में परीक्षण करना आवश्यक होता है। उन पर प्राप्त आपत्तियों को निस्तारित करने के बाद ही विज्ञापन जारी किया जाता है। विभिन्न शैक्षणिक पदों पर विज्ञापन से पूर्व विश्वविद्यालय द्वारा वेबसाइट पर रोस्टर कैलेंडर चप्पा कर उन पर आपत्तियां मांगी गई। अन्य लोगों के साथ विश्वविद्यालय के संकाय सदस्यों ने भी आरक्षण प्रावधानों को लेकर आपत्ति दर्ज कराई थी।

प्रदेश में नए कोरोना संक्रमितों की संख्या में थोड़ी और कमी आई

राज्य में मंगलवार को 6212 नए संक्रमित मिले, जबकि सोमवार को 6369 रोगी सामने आए थे

—कार्यालय संवाददाता— जयपुर। प्रदेश में मंगलवार को भी कोरोना संक्रमितों की संख्या में थोड़ी और कमी आई है। इस दौरान राज्य में 6212 नए संक्रमित मिले हैं। जबकि 10 हजार से ज्यादा मरीज ठीक हुए हैं। इस बीच प्रदेश में कोरोना से 20 और लोगों की मौत हुई है। प्रदेश में पिछले चौबीस घंटों में 157 और मामले कम आने के साथ ही 6212 नए संक्रमित मिले हैं। इससे पहले 6369 रोगी पाए गए थे। इधर राजधानी जयपुर में भी नए संक्रमितों की संख्या में और गिरावट आई है। मंगलवार को जिले में 1230 नए मरीज मिले हैं। इसके अलावा जोधपुर में 633, उदयपुर में 495, अलवर में 410, चित्तौड़गढ़ में 396, कोटा में 320, भरतपुर में 248, गंगानगर में 233, भीलवाड़ा में 192, हनुमानगढ़ में 178, अजमेर में 168, सीकर में 158, टोंक में 132, प्रतापगढ़ में 127, राजसमंद में 123, चूरू में 117, सर्वाइ माधोपुर में 109 और झालावाड़ में 102, बीकानेर में 95, जैसलमेर व नागौर में 94-94, बाड़मेर में 89, डूंगरपुर में 87, बूंदी में 82, धौलपुर में 77, बार में 49, बांसवाड़ा

■ जयपुर में भी थोड़ी गिरावट के बाद 1230 नए संक्रमित मिले हैं।

■ प्रदेश में पिछले चौबीस घंटों में 10 हजार से ज्यादा मरीज ठीक होने के साथ ही एक्टिव केस घटकर 63036 रह गए हैं।

■ राज्य में मंगलवार को कोरोना से 20 और लोगों की मौत हो गई है।

में फिलहाल रिकवरी रेट फिर बढ़कर 94.03 फीसदी पर पहुंच गई है। वहीं संक्रमण दर 10.78 प्रतिशत दर्ज की गई है। इधर राज्य में मंगलवार को भी 10 हजार 173 संक्रमित ठीक हुए हैं। इसके साथ ही एक्टिव केस घटकर 63 हजार 36 रहे गए हैं। राजधानी जयपुर में भी इनकी संख्या घटकर 15 हजार 549 पर आ गई है। उधर प्रदेश में पिछले चौबीस घंटों में कोरोना से 20 और मरीजों की मौत हो गई है। इनमें जयपुर में 4, करौली, नागौर, पाली, सीकर और उदयपुर में 2-2, टोंक, सिरोही, झुंझुनूं, दौसा, चित्तौड़गढ़ और बांसवाड़ा में 1-1 मरीज की मौत हुई है। राज्य में अब तक इस बीमारी से 9288 लोगों की मृत्यु हो चुकी है।

राजधानी में मंगलवार को 93 स्थानों पर नए संक्रमित मिले हैं। इनमें सर्वाधिक 75 नए मरीज झोटवाड़ा इलाके में मिले हैं। इसके अलावा आमेर में 49, फागी में 56, गोविन्दगढ़ में 61 नए संक्रमित मिले हैं। शेष स्थानों पर इससे कम मरीज सामने आए। वहीं आज भी 41 मरीज ऐसे रहे जिन्हें अज्ञात की श्रेणी में रखा गया है। जिले में इस बीच 2416 मरीज रिकवरे हुए हैं।

सरकार की जन कल्याणकारी योजनाओं के प्रभावी क्रियान्वयन में कर्मचारी महत्वपूर्ण कड़ी : मुख्यमंत्री

जयपुर, (का.सं.)। मुख्यमंत्री अशोक गहलोत ने कहा कि हमारी सरकार राज्य कर्मचारियों के हित में सदैव तत्पर रही है। अधिकारी-कर्मचारी राज्य सरकार का अभिन्न अंग हैं और वे सरकार की जन कल्याणकारी योजनाओं के निचले स्तर तक प्रभावी क्रियान्वयन में एक महत्वपूर्ण कड़ी हैं। गहलोत मंगलवार को मुख्यमंत्री निवास से वीडियो कॉन्फ्रेंस के माध्यम से विभिन्न कर्मचारी महासंघों के प्रतिनिधियों के साथ बजट पूर्व संवाद को संबोधित कर रहे थे। उन्होंने कहा कि बजट को समावेशी एवं लोक कल्याणकारी स्वरूप देने की दिशा में राज्य सरकार सभी वर्गों के सुझाव ले रही है। इसी क्रम में कर्मचारी महासंघों को भी अपने महत्वपूर्ण सुझाव देने के लिए आमंत्रित किया गया है। इन सुझावों के आधार पर सरकार को कर्मचारी वर्ग के हित में फैसले लेने में मदद मिलेगी।



मुख्यमंत्री अशोक गहलोत मंगलवार ने को अपने निवास से वीडियो कॉन्फ्रेंस के माध्यम से विभिन्न कर्मचारी महासंघों के प्रतिनिधियों के साथ बजट पूर्व संवाद को संबोधित किया।

एसोसिएशन के प्रदेश अध्यक्ष प्यारे लाल चौधरी ने मुख्यमंत्री के समक्ष नर्सों को महत्वपूर्ण मांगों को बजट में शामिल करने की मांग रखी। प्रदेश

महामंत्री सुनील शर्मा ने बताया कि प्रदेश अध्यक्ष से संवाद के दौरान नर्सों के लिए प्रमुख मांगें मैसे भत्ता 1200 से बढ़ाकर 2250 करने, महिला नर्सिंग कर्मियों के छोटे बच्चों की पुरानी पेंशन बहाल करने, नर्सिंग कर्मियों का शीप नोटिफिकेशन जारी करने, नए नर्सिंग महाविद्यालय में पदों का सृजन करने, कोरोना काल की प्रोत्साहन राशि को शीघ्र दिलाने, ग्रामीण क्षेत्रों में कार्यरत नर्सों को दवाई लिखने का अधिकार देने और ग्रामीण भत्ता दिलाने, नर्सिंग स्टूडेंट का स्टाइ फंड बढ़ाने, नर्सिंग संघों की समयबद्ध पदोन्नति को बजट में घोषणा की जाए। इस पर मुख्यमंत्री ने नर्सों पदाधिकारियों को नर्सों द्वारा कोरोना काल में की गई सेवाओं की प्रशंसा करते हुए उनकी मांगों को बजट में शामिल करने का आश्वासन दिया।

एलआईसी के जीवन अक्षय और न्यू जीवन शांति योजना में संशोधन

जयपुर, (का.सं.)। भारतीय जीवन बीमा निगम ने 1 फरवरी से अपनी वार्षिक योजनाओं के संबंध में एलआईसी की जीवन अक्षय और एलआईसी की नई जीवन शांति की वार्षिकी दरों को संशोधित किया है। संशोधित वार्षिकी दरों के साथ इन योजनाओं का संशोधित संस्करण विक्रय के लिये 1 फरवरी से उपलब्ध होगा।

मोदी सरकार के बजट से सभी वर्ग आत्मनिर्भर बनेंगे : डॉ. पूनिया

जयपुर। भाजपा प्रदेश अध्यक्ष डॉ. सतीश पूनिया ने केन्द्र की मोदी सरकार के लोक कल्याणकारी बजट पर प्रतिक्रिया व्यक्त करते हुए कहा कि केन्द्र सरकार का बजट युवाओं, किसानों, महिलाओं सहित सभी वर्गों के लोक कल्याण एवं उत्थान को ध्यान में रखते हुए पेश किया गया है, जिससे हर वर्ग स्वाभिमान के साथ आर्थिक उन्नति के साथ आत्मनिर्भर बनेगा। डॉ. पूनिया ने कहा कि मोदी सरकार ने देश की पांच बड़ी नदियों को जोड़ने का बड़ा ऐलान किया है, जिससे देश के

किसान भाईयों की 9 लाख हेक्टेयर भूमि को सिंचाई के लिए पानी मिलेगा एवं नाबार्ड के जरिए कृषि स्टार्टअप योजना को बढ़ावा मिलेगा, जो कृषि क्षेत्र में क्रांतिकारी निर्णय साबित होगा। हर वर्ष 25 हजार किलोमीटर सड़क बनाने का लक्ष्य निर्धारित किया है। टीवी के माध्यम बच्चों को स्थानीय भाषा में शिक्षा देने का प्रावधान किया है। छोटे एवं मध्यम उद्योगों को 2 लाख करोड़ के ऋण का प्रावधान किया तथा ऑनलाइन माध्यम से एक राष्ट्र, एक रजिस्ट्री की भी निर्णय लिया गया है।

बजट से देश के विकास को बुनियादी तौर पर नई दिशा मिलेगी, जिससे देश की अर्थव्यवस्था दुनिया की शीर्ष अर्थव्यवस्था वाले देशों में शामिल होगी। राज्यसभा सांसद ओम माथुर ने आम बजट पर प्रतिक्रिया देते हुए कहा कि समावेशी विकास हमारी सरकार की प्राथमिकता है। पूर्व मुख्यमंत्री व भाजपा की राष्ट्रीय उपाध्यक्ष वसुंधरा राज ने कहा है कि यह बजट प्रधानमंत्री नरेंद्र मोदी की दूरदर्शी सोच को साकार करने और आम आदमी की अपेक्षाओं पर खरा उतरने वाला है।

आम बजट आम आदमी के लिए निराशाजनक : पायलट

जयपुर, (का.प्र.)। पूर्व उप मुख्यमंत्री सचिन पायलट ने केन्द्रीय बजट पर प्रतिक्रिया देते हुए कहा कि संसद में प्रस्तुत आम बजट आम आदमी के लिए पूरी तरह से निराशाजनक रहा है। उन्होंने कहा कि "महंगाई सहित-रोजगार रहित" इस बजट और जीडीपी से देश का युवा हताश और निराश हुआ है क्योंकि जीडीपी का अधिकतर हिस्सा पूंजीपतियों की जेब में जा रहा है। उन्होंने कहा कि गरीबों, युवाओं और बेरोजगारों के लिए बजट में एक शब्द भी नहीं बोला गया। आजादी के अमृतकाल के नाम से 25 वर्षों का विजयन पेश किया गया है, जबकि इस कार्यकाल के 3 वर्षों सहित पिछले 7 सालों की घोषणाओं का कोई हिस्सा प्रस्तुत नहीं किया गया है। उन्होंने कहा कि भाजपा सरकार ने सत्ता में आने पर 5 वर्षीय योजना को समाप्त कर दिया और अब 25 वर्षों का विजयन दे रही है। उन्होंने कहा कि एमएसपी पर खरीद की गारंटी की घोषणा नहीं होने से किसानों में भारी निराशा है। और यह 700 किसानों के बलिदान का अपमान है। कृषि के लिए बजट में कोई ठोस घोषणा नहीं है। पिछले साल

एमएसपी खरीद पर 2.42 लाख करोड़ खर्च हुए जबकि इस साल 2.37 लाख करोड़ का प्रावधान किया गया है। पायलट ने कहा कि चीन से खतरे को देखते हुए, रक्षा खर्च में कमी करना और 2014 की तुलना में इसका जीडीपी के 2.6 प्रतिशत से घटकर 2.2 प्रतिशत रह जाना बहुत ही चिंताजनक है। सवा लाख पदों को खाली रखकर सरकार देश की सुरक्षा से समझौता कर रही है। उन्होंने कहा कि 2 करोड़ रोजगार प्रतिबंधित करने का वादा करने वाली सरकार ने बजट भाषण में 15 लाख नौकरी देने की सूचना दी है और अगले 5 साल में 60 लाख नई नौकरी का वादा किया है। सरकार की युवाओं और बेरोजगारों के साथ इससे बड़ी वादाखिलाफी हो नहीं सकती। वित्तीय घाटे के 6.8 प्रतिशत तक पहुंच जाना यह प्रमाणित करता है कि देश की अर्थव्यवस्था बहुत कठिन दौर से गुजर रही है और रिजर्व बैंक से लगातार नकदी छापकर काम चलाया जा रहा है। उन्होंने कहा कि मार्च 2014 में उधर पर कर्ज 53 लाख करोड़ था जो अब 136 लाख करोड़ हो चुका है, भाजपा सरकार के पास इसका कोई जवाब नहीं है।

सौम्या पुनः कुर्सी पर कब बैठेंगी, फिलहाल तय नहीं

■ चर्चा है कि अदालत के आदेश की कॉपी मिलने के बाद राज्य सरकार रिव्यू करेगी, उसके बाद ही आगे की प्रक्रिया अपनाई जाएगी।

जयपुर। सुप्रीम कोर्ट से राहत मिलने के बाद सौम्या गुर्जर के पुनः मेयर पद पर बहाल होने की राह खुल गई है। हालांकि वे दुबारा मेयर की कुर्सी पर कब बैठेंगी, फिलहाल ये कहना मुश्किल है, क्योंकि कोर्ट के आदेश की कॉपी मिलने के बाद सरकार की ओर से रिव्यू किया जाएगा। उसके बाद ही आगे की प्रक्रिया अपनाई जाएगी। मामले में भाजपा की ओर से पूरे मामले की निगरानी कर रहे पूर्व प्रदेशाध्यक्ष और पूर्व कैबिनेट मंत्री अरूण चतुर्वेदी ने बताया कि सुप्रीम कोर्ट ने राज्य सरकार के अनैतिक व असंवैधानिक निर्णय को गलत मानते हुए यह स्ट्रेट किया है। यह लोकतंत्र की एक बड़ी जीत है। सौम्या गुर्जर ने कहा कि सत्य सिर्फ परेशान हो सकता है, पराजित नहीं। गहलोत सरकार ने अलोकतांत्रिक तरीके से मेयर पद से हटाया था, सुप्रीम कोर्ट में सत्य की जीत हुई है। ज्ञात रहे कि गहलोत सरकार ने गत 6 जून को सौम्या गुर्जर को मेयर पद से और अन्य तीन पार्षदों को आयुक्त यशमित्र सिंह देव के साथ हुए विवाद के बाद निलंबित कर दिया था। इस निलंबन के बाद राज्य सरकार ने इस प्रकरण की न्यायिक जांच भी शुरू करवा दी थी। सरकार के निलंबन के फैसले को सौम्या गुर्जर ने हाईकोर्ट में चुनौती दी थी। हाईकोर्ट ने प्रकरण में न्यायिक जांच होने तक दखल देने और निलंबन के आदेशों पर स्ट्रेट देने से इनकार कर दिया था। हाईकोर्ट से राहत नहीं मिलने के बाद सौम्या गुर्जर पूर्व समर्थन में भाजपा ने सुप्रीम कोर्ट में इस मामले को चुनौती दी थी। सुप्रीम कोर्ट में इस मामले में पहले 4 बार सुनवाई हो गई है, लेकिन अब तक कोई निर्णय नहीं हुआ था। वहीं दूसरी ओर 31 जनवरी को ही राज्य सरकार ने ग्रेटर निगम की कार्यवाहक मेयर शील धामाई के कार्यकाल को अगले 60 दिन के लिए बढ़ा दिया है। सरकार ने शील धामाई का कार्यकाल चौथी बार बढ़ाया है। इससे पहले सरकार ने दिसंबर में आदेश जारी करके हुए 60 दिन के लिए कार्यकाल बढ़ाया था।

रीट परीक्षा सहित राज्य में हुई सभी भर्तियों की जांच सीबीआई से कराने की मांग

झुंझुनू, (निसं)। रीट परीक्षा सहित राजस्थान में हुई सभी भर्तियों की जांच सीबीआई से करवाने, जिले में भर्ती करवाने, शेखावाटी को संभाग बनाने, जिले में खेल विश्वविद्यालय सुचारू रूप से चालू करवाने, जिले के दोरसर गांव में जिले के शहीदों के संभाग बनाने में अर्धनिर्मित शोध उद्यान को पूर्ण विकसित करने सहित विभिन्न मांगों को लेकर आंदोलनरत जिले के नौजवानों ने मंगलवार को भाजपा नेता राजेश बाबल के नेतृत्व में जिला कलेक्टर के माध्यम से राज्यपाल के नाम ज्ञापन सौंपा।



विभिन्न मांगों को लेकर आंदोलनरत युवा भाजपा नेता राजेश बाबल के नेतृत्व में जिला कलेक्टर को राज्यपाल के नाम ज्ञापन देने पहुंचे।

ज्ञापन में बताया कि रीट परीक्षा सहित राजस्थान में हुई सभी भर्तियों की जांच सीबीआई से करवाने की मांग की गई क्योंकि एसओजी ने राजस्थान में अभी तक जो खुलासा किया उससे जाहिर हो रहा है इन घोटालों में बड़े नेताओं और अधिकारियों को लिप्तता है। इन घोटालों की जांच की मांग को लेकर व प्रदेश में आन्दोलन कर रहे नौजवानों को सरकार द्वारा अलोकतांत्रिक तरीके से परेशान किया जा रहा है। साथ ही सभी विभागों

में हो रही भर्तियों में हो रहे घोटालों को रोकने के लिए राजस्थान विधानसभा में विधेयक के माध्यम से सशक्त कानून बनाया जायें। साथ ही बताया कि झुंझुनू जिला सैनिक बाहुल्य क्षेत्र है यहां के जवानों ने देश की रक्षा के लिए शहादत

दी है पिछले दो वर्षों से नौजवान भर्ती को लेकर आन्दोलनरत है। जिस पर प्रशासन कोई भी संज्ञान नहीं ले रहा है, भर्ती नहीं होने से तैयारी कर रहे नौजवान उम्र पार कर रहे हैं। इसके लिए भर्ती में उम्र के लिए दो वर्ष की छूट दी जाये।

यदि प्रशासन भर्ती व्यवस्था नहीं करेगा तो आन्दोलन उग्र और तेज किया जायेगा शेखावाटी को संभाग बनाने की मांग कई वर्षों से लम्बित चल रही है जिसे लेकर संभाग की जनता आन्दोलनरत है, शेखावाटी को संभाग बनाया जाये,

पिता की स्मृति में बेटियां विद्यालय में कक्षाकक्ष बनवायेगी

सुजानगढ़, (का.सं)। निकटवर्ती गांव तोलियासर में पुत्रियों ने अपने पिता की याद में मृत्युभोज जैसी कुरीति का त्याग कर विद्यालय में कक्षाकक्ष बनवाने का निर्णय लिया।

राजकीय उच्च माध्यमिक विद्यालय के प्रधानाचार्य कमलेश तेरवाल ने बताया कि शिक्षाविद् सेवानिवृत्त प्रधानाचार्य जैसराज ढाका की पुत्रियां शिवला तामनेर निवासी बगडी, लक्ष्मणगढ व पुष्पा कुल्हरी

निवासी स्वामी की ढाणी, लक्ष्मणगढ़ ने राडमावि तोलियासर में उपस्थित होकर अपने पिता की स्मृति में कुछ धनराशि देने का प्रस्ताव रखा। प्रधानाचार्य कमलेश तेरवाल ने प्रेरित किया कि आप स्वर्गीय ढाकाजी की पुण्य स्मृति में एक कक्षाकक्ष बनवाएं तो अच्छा रहेगा। दोनों पुत्रियों व उनके साथ आये उनके पति प्रेमसुख थालोर व हरिसिंह कुल्हरी ने तत्काल सहमति प्रदान कर दी। इस बाबत तय राशि 3,21,000

रुपये ज्ञान संकल्प पोर्टल के माध्यम से विद्यालय के खाते में जमा करवा दिए। भाग्यशाह परिवार ने प्रधानाचार्य कमलेश तेरवाल को सहमति पत्र भेंट किया। इस अवसर पर भंवरलाल प्रजापत, बुधरमल रोलन, रिद्धाप्रकाश सारण, मूलचन्द्र टेलर भी उपस्थित रहे। उल्लेखनीय है कि प्रेरित करने पर इस विद्यालय में पिछले दो माह में ही अपने माता, पिता की स्मृति में बनवाया जाने वाला यह चौथा कक्षाकक्ष होगा।

रीट पेपर लीक प्रकरण की सीबीआई जांच की मांग

सुजानगढ़, (का.सं)। रीट परीक्षा पेपर लीक प्रकरण के खाते में जमा करवा दिए। भाग्यशाह परिवार ने प्रधानाचार्य कमलेश तेरवाल को सहमति पत्र भेंट किया। इस अवसर पर भंवरलाल प्रजापत, बुधरमल रोलन, रिद्धाप्रकाश सारण, मूलचन्द्र टेलर भी उपस्थित रहे। उल्लेखनीय है कि प्रेरित करने पर इस विद्यालय में पिछले दो माह में ही अपने माता, पिता की स्मृति में बनवाया जाने वाला यह चौथा कक्षाकक्ष होगा।

मैक्स बोलैरो की टक्कर से बाईक सवार पटवारी सहित दो घायल



सादुलपुर-झुंझुनू सड़क मार्ग पर बाईक को टक्कर मारने के बाद बोलैरो मैक्स गाड़ी पलट गई।

सादुलपुर, (निसं)। सादुलपुर-झुंझुनू सड़क मार्ग पर स्थित शनि मन्दिर के पास मंगलवार शाम को एक अनियंत्रित मैक्स बोलैरो गाडी और मोटरसाइकिल की आमने-सामने हुई भिड़ंत में बाइक सवार दो युवक गंभीर रूप से घायल हो गए। वहीं घटना के बाद बोलैरो गाडी चालक मौके से फरार हो गया। आसपास के वाहन चालकों ने घायलों को एम्बुलेंस के द्वारा अस्पताल पहुंचाया। सूचना पर मौके पर पहुंची राजगढ़ थाना पुलिस ने दोनों वाहनों को जप्त कर लिया।

प्राप्त जानकारी के अनुसार मंगलवार देर शाम को बैरासर निवासी भूपसिंह (पटवारी) पुत्र शीशराम तथा प्रवीण पुत्र बलवीर पूनिया दोनों मोटरसाइकिल पर सवार होकर गांव बैरासर छोटा जा रहे थे। जैसे ही वे शनि मंदिर के पास पहुंचे तो सामने से आ रही बोलैरो ने उनकी बाइक को टक्कर मार दी। वहीं टक्कर इतनी भयंकर थी कि बाइक के परखच्चे उड़ गए एवं बाइक को करीब सौ मीटर तक घसीटते हुए साथ ले गयी। जिसके बाद मैं स बोलैरो गाडी पलट गई। तभी मौके पर स्थानीय लोगों एवं अन्य वाहन चालकों ने घायलों को अस्पताल पहुंचाया। जहां से उनकी गंभीरी हालत को देखते हुए चिकित्सकों ने दोनों को हिसार रैफर कर दिया। गौरतलब है कि भूपसिंह पटवारी के पद है। समाचार लिखे जाने तक पुलिस थाना राजगढ़ में मामला दर्ज नहीं हुआ है।

पार्षद ने कलेक्टर को ज्ञापन सौंपा

चूरू, (का.सं.)। चूरू जिला मुख्यालय पर सोमवार को बार्ड 42 के पार्षद बाबू खान ने कलेक्टर सिद्धार्थ को ज्ञापन सौंपा। चूरू में अवैध रूप से हो रहे पू उपयोग रूपांतरण एवं अवैध निर्माण पर कार्रवाई करने की मांग की है। उन्होंने ज्ञापन में बताया कि चूरू शहर में जगह-जगह हेरिटेज हवेलियों को तोड़ कर भूमिकाओं द्वारा व्यवसायिक कॉम्प्लेक्सों और दुकानों की प्लांटिंग की जा रही है। जिसमें नगर परिषद की

भूमिका पर भी प्रश्न चिन्ह लगाए है। उन्होंने ज्ञापन में बताया कि शहर में डा. अभिषेक आर्य पुत्र लछमी नारायण आर्य, भरतीयो की हवेली के पास बार्ड सात, चूरू चौपाटी के सामने, 28 कन्हेया लाल बाला माग बार्ड 52 सुभाष चौक में बाजार में, राजीव मार्केट में लोहिया की हेरिटेज हवेली व मोजासिया चौक के सामने अशोका इलेक्ट्रॉनिक के पास अवैध निर्माण का आरोप लगाया है।

सहायक कर्मचारी का सम्मान

चिड़ावा, (निसं)। राजकीय प्रवेशिका संस्कृत विद्यालय चिड़ावा के सहायक कर्मचारी विश्वेश्वरलाल सैनी के सेवानिवृत्त होने पर उनका सम्मान किया गया। कार्यक्रम के मुख्य अतिथि समाजसेवी शीशराम हलवाई थे। कार्यक्रम की अध्यक्षता कांग्रेस नेता महेश कटारिया ने की। विशिष्ट अतिथि सुरेंद्र सैनी, पूर्व पालिकाध्यक्ष ओमप्रकाश बसवाल, जगदेव शर्मा, मनोहर लाल जाँगिड़, एटीओ नौरंगलाल, सुरेंद्र कुमार सोलंकी व मेहर कटारिया थे।

डीबी अस्पताल में जेबतराशी करते युवक को दबोचा

चूरू, (कासं)। जिला मुख्यालय के राजकीय भद्रतिया अस्पताल में मंगलवार को जेबतराशी करते शातिर युवक को स्टॉफ ने दबोच लिया।

मिली जानकारी के अनुसार आरोपी ने भीड़ का फायदा उठाकर मेहरावणसर गांव के शख्स को जेब से पर्स पार कर लिया था, लेकिन अस्पताल स्टाफ के कपिल, राजेश, और रविंद्र की सजगता से कामयाब नहीं हो सका। अस्पताल स्टाफ ने आरोपी को रोंगें हाथों पकड़कर कोतवाली पुलिस के हवाले कर दिया।

कोवाली एसएसआई वीरेंद्र सिंह ने बताया कि गांव मेहरावणसर का भंवरलाल अपनी नंदी प्रेम कंवर को इलाज के लिए अस्पताल लेकर आया था। जब भंवरलाल काउंटर पर पचीं कटवाने के लिए कतार में खड़ा था। तभी आरोपी ने उसकी जेब से पर्स

अस्पताल स्टाफ की सूझबूझ से पकड़ा गया आरोपी

निकाल लिया था, लेकिन उसे पर्स निकालते अस्पताल स्टाफ ने देख लिया। आरोपी किसी दूसरे को अपना शिकार बनाता, उससे पहले ही स्टाफ ने उसे धर दबोच लिया। भंवरलाल के पास में 19 हजार पांच सौ रुपए और जहूरी कागजात था। जिसे लोगों ने आरोपी से बरामद कर भंवरलाल को सुपुर्द कर दिये। प्रारंभिक पूछताछ में सामने आया है कि आरोपी अपनी गैंग के साथ भीड़भाड़ वाले स्थानों से जेबतराशी की वारदात को अंजाम देता है। बरहाल पुलिस हिरासत में लिए गये शातिर से पूछताछ में जुट गई है।

‘बजट में राजस्थान की अनदेखी की गई’

झुंझुनू/मण्डवा, (निसं)। केंद्रीय आम बजट 2022 से राजस्थान को केवल निराशा हाथ लगी है।

ज्ञानकारी देते हुए सरजू सुंड़ा जिला उपाध्यक्ष युवा कांग्रेस झुंझुनू ने बताया कि मण्डवा विधायक रीटा चौधरी ने इस बजट पर प्रतिक्रिया देते हुए कहा है कि यह अत्यंत निराशाजनक है कि राजस्थान में 25 के 25 सांसद भाजपा व उसके समर्थित होने के बावजूद बजट 2222 बेरोजगारी तथा किसानों की आय व समस्याओं का कोई समाधान पेश नहीं करता है। इस बजट में राजस्थान की भी जयकर अनदेखी की गई है। यह बजट बिल्कुल पूंजीपतियों को समर्पित है, इस बजट में आम जनता के लिए कुछ भी नहीं है। केंद्र सरकार द्वारा पेश किया गया यह बजट पूरी तरह से उद्योगपतियों को समर्पित है। इसका युवाओं, किसानों और आमजन से कोई वास्ता नहीं है।

‘आत्मनिर्भर अर्थव्यवस्था को मजबूत करेगा यह बजट’

झुंझुनू, (निसं)। केंद्र सरकार के द्वारा जारी आम बजट पर स्थानीय तौन नंबर रोड स्थित भाजपा राष्ट्रीय परिषद प्रतिनिधि आवास पर पत्रकारों से चर्चा करते हुए भाजपा पदाधिकारियों ने कहा कि आम बजट प्रदेश की जनता को राहत देने वाला है।

युवा, किसान, व्यवसायी वर्ग, कर्मचारी, मजदूर व मध्यवर्गीय परिवार सभी को इस-सुविधाओं को ध्यान में रखते हुए इस बजट को पारित किया गया है, जिसको लेकर आमजन प्रसन्नता व्यक्त कर रहा है। बजट को लेकर भाजपा जिलाध्यक्ष पवन मार्वंडिया ने कहा कि यह बजट आम निर्भर अर्थव्यवस्था को मजबूती की ओर ले जाएगा। उन्होंने कहा कि सेवानिवृत्त कर्मचारियों को मिलने वाले पेंशन पर टैक्स को हटाकर केंद्र सरकार ने देश के कर्मचारियों में खुशी की लहर दौड़ा दी है। उन्होंने कहा कि यह बजट हर

बजट को लेकर भाजपा जिलाध्यक्ष पवन मार्वंडिया ने प्रतिक्रिया दी

तबके, हर वर्ग को लाभ देने वाला है। पत्रकारों से वार्ता करते हुए भाजपा राष्ट्रीय परिषद प्रतिनिधि विश्वंभर पूनिया ने कहा कि यह बजट किसानों के लिए सुविधियों की सौगात लेकर आया है, अब सम्मान निधि के साथ न्यूनतम समर्थन मूल्य भी सीधा किसानों के खातों में आया। इसमें बिचौलियों का कार्य पूरी तरह से समाप्त कर दिया गया जिससे किसानों को संपूर्ण लाभ मिलेगा, साथ ही खेती में काम आने वाले आधुनिक उपकरणों की कीमत को घटाया गया है जिससे किसान कम खर्च पर अत्यधिक फसल का उत्पादन कर अपनी आय को बढ़ा सकेगा। इसके अलावा भारत के

पूर्व प्रधानमंत्री अटल बिहारी वाजपेयी के स्वन को साकार करते हुए प्रधानमंत्री नरेंद्र मोदी ने नदियों को जोड़ने के कार्य को आगे बढ़ाते हुए देश की 5 नदियों को जोड़ने हेतु 65 सौ करोड़ रुपए का बजट रखा है। भाजपा जिला प्रवक्ता कमल कांत शर्मा ने कहा कि केंद्र की भाजपा सरकार ने आम बजट में आमजन को खुशियों भरा तोहफा दिया है। शर्मा ने कहा कि आमजन के रोजमर्रा की वस्तुओं कपडा, चमडा आदि की कीमतों को कम किया गया है जिससे रोजमर्रा की वस्तुएं आमजन की पहुंच में आ गई है, और महंगाई घटेगी। भाजपा कार्यकर्ताओं ने बजट को आमजन के लिए सुखद बताते हुए प्रधानमंत्री नरेंद्र मोदी, केंद्रीय वित्त मंत्री निर्मला सीतारमण का धन्यवाद ज्ञापित किया है। इस मौके पर भाजपा के पदाधिकारी एवं कार्यकर्ता उपस्थित रहे।

कलेक्टर पहुंचे चिड़ावा, अधिकारियों की ली बैठक

चिड़ावा, (निसं)। पंचायत समिति के सभागार में जिला कलेक्टर लक्ष्मण सिंह कुडी ने उपखंड स्तरीय अधिकारियों की बैठक ली। बैठक में जिला कलेक्टर उपखंड अधिकारियों से रूबरू हुए। जिला कलेक्टर को बिजली विभाग के एक्सईएम अशोक चौधरी ने लगभग 60 ट्रांसफार्मर चोर होने की बात रखी। इस चिड़ावा डिप्टी सुरेश शर्मा ने कहा कि क्षेत्र से कुछ आरोपियों को गिरफ्तार किया गया है। इसके अलावा जिला कलेक्टर ने कानून व्यवस्था की जानकारी डिप्टी से ली। कलेक्टर ने कहा कि सभी विभागों के अधिकारी ईमानदारी से करते हुए दिए गए टारगेट को समय पर पूरा करने के निर्देश दिए। उन्होंने कहा कि सभी मिलने पर पढ़के राजस्थान सरकार द्वारा बंरता पूर्ण लाठीचार्ज करने व अपनी नाकामी को दबाने का प्रयास करने वाली राजस्थान सरकार द्वारा बंरता पूर्ण कार्यवाही कर भाजपा प्रदेशाध्यक्ष डॉ. सतीश पूनिया को गिरफ्तार करने की कार्यवाही का झुंझुनू भाजपा कार्यकर्ताओं द्वारा कड़ी निंदा की गई है। राष्ट्रीय परिषद प्रतिनिधि विश्वंभर पूनिया ने कहा कि गलतत सरकार ने रीट परीक्षा घोषित करने विलेनेताओं व अधिकारियों को बचाने के लिए विरोध कर रहे भाजपा कार्यकर्ताओं पर लाठीचार्ज कर सैकड़ों कार्यकर्ताओं को भारी चोट पहुंचवाई है, इस प्रकार की बर्बरता पूर्ण कार्यवाही राज्य सरकार की तानाशाही को स्पष्ट करती है। भाजपा जिला प्रवक्ता कमल कांत शर्मा ने कहा कि युवाओं के भविष्य से खिलवाड़ कर रही राज्य की गलतोलत सरकार पूरी तरह से भ्रष्टाचार में डूबी हुई है।

सैम्पल लेने आई टीम को देख दुकानदार भागे

चिड़ावा, (निसं)। शहर में मंगलवार को खाद्य सुरक्षा विभाग के अधिकारी अचानक कार्रवाई के लिए पहुंचे। कल्याणराय सैम्पल के पीछे किराना की दुकान पर जब टीम ने घी, तेल व अन्य सामग्री के मन्टर लिए। इस दौरान अन्य किराना व्यापारियों तक आग की तरह खबर फैल गई। खबर लगते ही शहर के अन्य किराना व्यापारी अपने-अपने प्रतिष्ठान बंद कर घरों को रवाना हो गए। टीम की कार्रवाई को लेकर शहर के लोगों में उत्सुकता देखने को मिली।

विद्युत आपूर्ति बन्द रहेगी आज

सादुलपुर, (निसं)। 132 केवी जीएसएस मण्डेला से निकलने वाले 33केवी फीडर नोरंगपुरा फीडर के अधिन आने वाले 33 केवी सब स्टेशन नोरंगपुरा एवं नेशल से जुड़े गांव नोरंगपुरा, सुलखणिया बड़ा, बुढावास, टिमाउ बडी, नेशल, सांखण व रावतसर इत्यादि की विद्युत सप्लाई 132केवी जीएसएस मण्डेला में मेटिनेश कार्य के चलते 2 फरवरी को सुबह 10 से 3 बजे तक विद्युत सप्लाई बन्द रहेगी। जानकारी एईएन ग्रामीण रमेश जांगिड ने दी।

दिनेश को मिली उपाधि

सादुलपुर, (निसं)। मोहता महाविद्यालय में व्याख्याता अंग्रेजी पद पर कार्यरत दिनेश बासोतिया को कोटा विश्वविद्यालय द्वारा पी.एच.डी. की उपाधि प्रदान की। कार्यक्रम अधिकारी डॉ.दिनेश बासोतिया ने बताया कि अपना शोध कार्य जेडीवी राजकीय महाविद्यालय कोटा की प्राचार्या डॉ. अनिता कोटारि के निदेशन में किया। बासोतिया ने अपनी इस उपलब्धि का श्रेय अपने परिजनों, गुरुजनों एवं शुभचिंतकों को दिया।

सार-समाचार



झुंझुनू, (निसं)। झुंझुनू के जिला शिक्षा अधिकारी माध्यमिक अमरसिंह पचार रिटायर हो गए हैं। रिटायर होने के बाद उनका सम्मान किया गया। कार्यालय में ही उन्हें मालाओं से लादकर डीजे के साथ विदा किया गया। इसके बाद शहर के एक रिसोर्ट में उनका सम्मान समारोह आयोजित किया गया। जिसमें जिलेभर के शिक्षा अधिकारियों के अलावा प्रशासनिक अधिकारी भी शामिल हुए। सभी ने अमरसिंह पचार के कार्यकाल की भूरि भूरि प्रशंसा की। अमरसिंह पचार ने पूरे कार्यकाल में सहयोग करने पर आभार जताया और कहा कि टीम भावना के साथ काम करने का ही परिणाम है कि हम शिक्षा क्षेत्र में नए कीर्तिमान स्थापित कर पाए।

मांगों को लेकर दिव्यांगों ने ज्ञापन सौंपा



चूरू, (कासं)। रॉयल विकलांग विकास संस्थान के प्रदेशाध्यक्ष अख्तर खान रुकनखानी के नेतृत्व में सोमवार को जिला कलेक्टर को ज्ञापन सौंपा। मंगलवार को दिये गये ज्ञापन में बताया कि गत वर्ष नौ व दस जनवरी को दिल्ली एंलिमको द्वारा मोटरसाइंड चिकित्करण शिविर लगाया गया था। जिसका सामान सामाजिक न्याय अधिकारिता विभाग में आज से डेढ महिने पहले पहुंच गया था। नेताओं के ना पहुंचने के कारण अब तक शिविर नहीं लगाया गया। प्रदेशाध्यक्ष अख्तर खान रुकनखानी ने बताया कि हमने जब समाज कल्याण अधिकारी से बात की, तो उनका जबाब था। विना नेताओं के मोटरसाइंड नहीं मिलेगी। इसके लेकर दिव्यांगों ने कलेक्टर के नाम में एसडीएम राहुल सैनी को ज्ञापन सौंपा। ज्ञापन देने वालों में जहिर अब्बास, नबील भाटी, कालू मोहम्मद, मुस्लीधरन सैनी, छोटू, असलम, जफर अहमद, जमील भाटी, महबूब खान, आरिफ खान आदि उपस्थित थे।

जयवर्द्धन सिंह का एसआई पद पर चयन

चूरू, (का.सं.)। जिला मुख्यालय स्थित अग्रसेन नगर निवासी जयवर्द्धन सिंह चारण का सीआरपीएफ में सब इंस्पेक्टर के पद पर चयन हुआ है। जयवर्द्धन ने बताया कि एसएससी द्वारा 2019 में भर्ती परीक्षा आयोजित की गयी थी। जिसका परिणाम 31 जनवरी को जारी हुआ था। प्राप्त जानकारी के अनुसार जयवर्द्धन सिंह अखिल राजस्थान राज्य कर्मचारी संयुक्त महासंघ के जिलाध्यक्ष रिछपाल सिंह चारण के पुत्र है। जयवर्द्धन सिंह ने अपनी सफलता का श्रेय अपनी माता नीरज कविया को देते हुए बताया कि उनके आशीर्वाद एवं प्रेरणा से उन्हें यह सफलता मिली है। उन्होंने बताया कि शिक्षक पिता ने हमेशा उनका मार्गदर्शन कर हाँसला बढ़ाया। रिछपाल सिंह चारण ने बताया कि जयवर्द्धन सिंह के चयन होने पर पदाधिकार के लोगों ने एक दूसरे को मिठाई खिलाकर बधाईयां दी।

श्याम मन्दिर का श्रृंगार किया

मण्डवा, (निसं)। श्री श्याम मन्दिर चूडीधाम में मंगलवार को माला, तुलसी, रजनीगंधा, देसी गुलाब, गेंदा, आँचैत आदि के फूलों से बने मालाओं से प्रभु श्याम का आकर्षक नयनाभिराम श्रृंगार किया गया। मंगलवार को मौनी अमावस्या का पर्व मनाया गया। सर्व प्रथम बाबा श्याम को मंगला आरती हुई। प्रशासन के निर्देशाुसार कोविड नियमों के साथ बाबा श्याम के भक्त जयकार लगाते हुए दरबार में विशेष पूजा अर्चना की। इससे पूर्व रात को श्याम भजन संध्या का आयोजन किया गया, जिसमें स्थानीय कलाकारों ने भजनों की प्रस्तुति दी। भजनों पर श्रद्धालु जमकर झूमो मन्दिर के मंडह गणेश जोशी-पूनम जोशी के नेतृत्व में आचार्यों ने पूजा अर्चना सम्पन्न कराई। बाद में प्रसाद वितरण किया गया। इस धार्मिक कार्यक्रम में पं. सुशील शर्मा, पं. श्रीकांत जोशी, नरेन्द्र भडिया, कमलेश सैनी, निखिल अग्रवाल, सूर्य प्रकाश, विलास सैनी, शीशराम, मनोहर लाल सहित अनेक श्रद्धालु मौजूद थे।

सम्मान समारोह आयोजित

पाटन (निसं)। निकटवर्ती ग्राम पंचायत डोकण की राजकीय उच्च प्राथमिक विद्यालय रावतोड़ा जोहड़ा में मुकेश बाम्ना का विदाई समारोह के दौरान सम्मान समारोह आयोजित किया गया।

समारोह में मुकेश बाबू ने अपने 4 साल का अनुभव साझा किया तथा विद्यालय के समस्त स्टाफ के कार्यशैली की प्रशंसा की। विद्यालय स्टाफ एवं प्रबुद्धजनों ने उन्हें माला, सफा और बाबा सहैम अम्बेडकर की प्रतिमा भेंट कर उनका सम्मान किया। इस दौरान प्रधानाध्यापक आनन्द सिंह भाटी, धर्मेंद्र व्याख्याता, उत्तम शर्मा, उदय सिंह, किरोड़ी लाल, अनिता, सुष्मा, मुकेश डोकन (पूर्व छात्रसंघ उपाध्यक्ष एसएनकेपी कॉलेज), रोहिताश पायला, वीरेंद्र कुमावत आदि उपस्थित रहे।

प्राभू-13 (नियमा3(2) देखिए) प्राधिकृत अधिकारी कार्यालय नगरपालिका रावतसर जिला हनुमानगढ़ (राज.)

क्रमांक :- 2684-2695 दिनांक- 01.02.2022

लोक सूचना

अधोहस्ताक्षरी की जानकारी में यह लाया गया है कि चक 18 डीडब्ल्यूके खसरा सं. 166/412(4) किला नं. 1 की 0.177 है. , किला नं. 10 की 0.177 है. , किला नं. 11 की 0.177 है. , किला नं. 20 की 0.035 है. , कुल 0.566 है. व पत्थर नं.165/412(5) के किला नं. 4 से 7, 14, 15 की 1.518 है. कुल तादादी 2.084 है. क्षेत्र चक 18 डीडब्ल्यूके तहसील रावतसर जिला हनुमानगढ़ में स्थित भूमि या उसके भाग का चक 17 जुन 1999 से पूर्व की कालावधि से गैर. कृषिक प्रयोजनों के लिए उपयोग किया जा रहा है/किया गया है और इसलिए उक्त भूमि या उसके भाग में व्यक्तियों के अधिकार/हित राजस्थान गू-राजस्व अधिनियमए 1956 की धारा 90-क की उप-धारा (8) के अधीन पर्यवसित किये जान के दायी है। अतः उक्त भूमि में हित रखने वाले प्रत्येक व्यक्ति को इसके द्वारा सूचित किया जाता है कि इस सूचना के प्रकाशन की तारीख से 7 दिन के भीतर भीतर कारण बताये दिए किये न अन्य भूमि पर उसके अधिकारों और हित को पर्यवसित कर दिया जाये और इसलिए यहाँ न भूमि को राज्य सरकार में समस्त वित्तांगों से मुक्त निहित किया जा सके। एवं सूचना मेरे हस्ताक्षर और मुहर अधिन 2022(वर्ष) के 02 (मास) के 01 दिन की जारी की जाती है।

प्राधिकृत अधिकारी नगरपालिका, रावतसर



मुझे लगता है कि उन्हें सबसे पहले यह तय करने की जरूरत है कि वह एक सलामी बल्लेबाज है या मध्यक्रम के बल्लेबाज है। क्योंकि वह दक्षिण अफ्रीका में कप्तान थे और उन्होंने ओपनिंग की। जो मेरे लिये थोड़ा निराशाजनक था। क्योंकि वह नंबर 4 व 5 पर काफी सफल रहे हैं।
- अर्जीत अग्रकर

केएल राहुल की भूमिका को लेकर।



आज का खिलाड़ी



वेस्टइंडीज के स्टार ऑलराउंडर ड्वेन ब्रावो ने भी इंडियन प्रीमियर लीग (आईपीएल) के मेगा ऑक्शन के लिए अपना नाम रजिस्टर कराया है। ब्रावो आईपीएल के स्टार क्रिकेटर हैं और पिछले कुछ सालों से चेन्नई सुपर किंग्स (सीएसके) के साथ जुड़े रहे हैं। 38 वर्षीय ब्रावो को इस बार रिटर्न नहीं

क्या आप जानते हैं? ... मेजबान ब्राजील ने 1950 के विश्वकप फुटबाल के आयोजन के लिए रियो डी जेनेरो में दुनिया का सबसे बड़ा स्टेडियम बनाया जिसमें दर्शक क्षमता 2,20,000 थी।

ड्वेन ब्रावो

राष्ट्रदूत चूरु, 2 फरवरी, 2022 5

आईपीएल नीलामी में उतरेंगे 590 खिलाड़ी

बेंगलुरु में 12 और 13 फरवरी को होगी नीलामी

नीलामी के लिये पंजीकृत 590 खिलाड़ियों में से 228 कैच, 355 अनकैच और 7 एसोसिएट नेशंस के खिलाड़ी हैं

नयी दिल्ली, 1 फरवरी। इंडियन प्रीमियर लीग (आईपीएल) की ओर से मंगलवार को 2022 सीजन की मेगा नीलामी में भाग लेने वाले खिलाड़ियों की सूची जारी की। बेंगलुरु में 12 और 13 फरवरी को होने वाली दो दिवसीय मेगा नीलामी में कुल 590 खिलाड़ियों की नीलामी होगी। नीलामी के लिए पंजीकृत 590 खिलाड़ियों में से 228 कैच, 355 अनकैच और सात एसोसिएट नेशंस के खिलाड़ी हैं।

रविचंद्रन अश्विन, ट्रेट ब्लोट, पैट कमिंस, किंवटन डिक्कोक, शिखर धवन, फ्राफ डुप्लेसी, श्रेयस अय्यर, कैगिसो रबादा, मोहम्मद शमी और डेविड वॉर्नर बड़ी नीलामी की शुरुआत करने वाले मार्क (सबसे नामचीन) सेट का हिस्सा होंगे। मंगलवार को आईपीएल ने नीलामी

में शामिल होने वाले खिलाड़ियों की अंतिम सूची साझा की। इस सूची की संख्या को 1214 से छोटकर 590 खिलाड़ियों पर रोका गया है। इस अंतिम सूची में 44 नए खिलाड़ियों के नाम शामिल हैं जिन्हें फ्रैंचाइजी के अनुरोध पर नीलामी सूची में पंजीकृत किया गया था। उन 44 नए खिलाड़ियों में एक नाम इंग्लैंड के तेज गेंदबाज जोफ्रा आर्चर का है, जिनके बारे में ईसीबी ने हाल ही में कहा था कि वह कोहली को सर्जरी से उबरने के अंतिम चरण में हैं और जून में क्रिकेट में वापसी कर सकते हैं। मंगलवार को टीमों को भेजे गए ईमेल में आईपीएल के मुख्य परिचालन अधिकारी हेमांग अमीन ने कहा कि आर्चर खिलाड़ियों के त्वरित सेट का हिस्सा होंगे, जो खिलाड़ी नंबर 161 से शुरू होगा।

अमीन ने यह भी कहा कि ईसीबी ने यह स्पष्ट कर दिया है कि आर्चर के आईपीएल 2022 में खेलने की संभावना नहीं है और अगर कोई फ्रैंचाइजी उन्हें चुनती है तो उन्हें रिप्लेसमेंट नहीं मिलेगा। अमीन ने कहा, "ईसीबी ने 2023 और 2024 में संभावित भागीदारी की दृष्टि से जोफ्रा आर्चर को नीलामी के लिए पंजीकृत किया है, क्योंकि



उनकी मौजूदा चोट के कारण उनके आईपीएल 2022 में भाग लेने की संभावना नहीं है। इसलिए, उनका नाम नीलामी सूची में शामिल किया गया है, लेकिन वह मार्क या अन्य सेटों में पेश नहीं होंगे। वह त्वरित नीलामी के दौरान बुलाए जाने के लिए उपलब्ध होंगे। जो

कोई भी उन्हें चुनेगा, उसे इस सीजन के लिए रिप्लेसमेंट खिलाड़ी नहीं मिलेगा क्योंकि वह पहले से चोटिल हैं और इस सीजन में उनके भाग लेने की संभावना नहीं है। 590 खिलाड़ियों की इस सूची में 228 कैच और 355 अनकैच खिलाड़ी हैं। साथ ही एसोसिएट देशों से सात खिलाड़ियों पर बोली लगाई जाएगी। मार्क खिलाड़ियों के बाद कैच खिलाड़ियों और अनकैच खिलाड़ियों की एक-एक सूची के साथ नीलामी आगे बढ़ेगी। विशेषता का क्रम इस प्रकार होगा : बल्लेबाज, ऑलराउंडर, विकेटकीपर-बल्लेबाज, तेज गेंदबाज और स्पिन गेंदबाज।

पहले चरण में कई ऐसे नाम हैं जो इस नीलामी में सबसे महंगे खिलाड़ी बन सकते हैं। इनमें भारतीय विकेटकीपर बल्लेबाज इशान किशन शामिल हैं जिन्होंने दोनों नई टीमों लखनऊ सुपर जायंट्स और अहमदाबाद के

प्रस्तावों के बावजूद नीलामी में प्रवेश करने का फैसला किया था। किशन के अलावा कैच खिलाड़ियों के पहले चरण में पिछले सीजन में सर्वाधिक विकेट चटकाने वाले हर्षल पटेल, टी20 विश्व कप के फ़ाइनल में प्लेयर ऑफ़ द मैच रहे ऑलराउंडर मिचेल मार्श, वेस्टइंडीज की सीमित ओवर टीम के उपकप्तान निकोलस पूरन, युवा भारतीय ओपनर देवदत्त पडिक्कल और वेस्टइंडीज के लिए हेट्टिक लेने वाले पहले खिलाड़ी बने जेसन होल्डर भी शामिल हैं। पहले चरण में दिनेश कार्तिक, ड्वेन ब्रावो और सुरेश रैना के रूप में अनुभवी खिलाड़ी भी मौजूद हैं।

अंडर-19 विश्व कप में सभी को प्रभावित करने वाले डेवाल्ड ब्रेविस भविष्य के लिए एक अच्छे विकल्प बन सकते हैं। 18 वर्षीय डेवाल्ड ब्रेविस एक और खिलाड़ी हैं जिनपर सभी की निगाहें रहेंगी। अंडर-19 विश्व कप में साउथ अफ्रीका का प्रतिनिधित्व करते हुए ब्रेविस ने अपने प्रदर्शन से सभी को प्रभावित किया है। एबी डीविलियर्स को अपना आदर्श मानने वाले ब्रेविस ने कई फ्रैंचाइजियों का ध्यान आकर्षित किया है जिन्होंने बताया है कि उनकी शानदार तकनीक उन्हें भविष्य के लिए एक अच्छा विकल्प बनाती है।

आर्चर की मेगा आईपीएल नीलामी में वापसी, 2023 सीजन से खेलने के लिए उपलब्ध होंगे

मुंबई, 1 फरवरी। इंग्लैंड के तेज गेंदबाज जोफ्रा आर्चर ने आईपीएल 2022 के लिए होने वाली मेगा नीलामी में वापसी की है। क्रिकबज के मुताबिक आर्चर ने बेंगलुरु में 12 और 13 फरवरी को होने वाली मेगा नीलामी के लिए अपना नाम सूचीबद्ध किया है, जिसकी भारतीय क्रिकेट कंट्रोल बोर्ड (बीसीसीआई) ने मंगलवार को फ्रैंचाइजियों से पुष्टि की।

आर्चर ने खुद का आधार मूल्य दो करोड़ रुपए रखा है। बीसीसीआई ने हालांकि सभी फ्रैंचाइजियों को यह स्पष्ट किया है कि 26 वर्षीय तेज गेंदबाज का इस साल के आईपीएल में भाग लेना उनकी मौजूदा चोट की स्थिति को देखते हुए संदेहजनक है। उनका नाम नीलामी में इसलिए जोड़ा गया है, क्योंकि इंग्लैंड एंड वेल्स क्रिकेट बोर्ड ने बीसीसीआई को सूचित किया है कि उनका 2023 और 2024 सीजन में खेलना निश्चित है।



बीसीसीआई ने आईपीएल फ्रैंचाइजियों को 44 नए नामों की एक सूची उपलब्ध कराने के लिए एक पत्र लिखा है, जिन्हें फ्रैंचाइजियों के आग्रह पर नीलामी रजिस्टर में जोड़ा गया है। बीसीसीआई ने कहा, "ईसीबी ने 2023 और 2024 में संभावित भागीदारी के महदेनजर आर्चर को नीलामी के लिए पंजीकृत किया है, क्योंकि उनकी मौजूदा चोट के

कारण उनके आईपीएल 2022 में भाग लेने की संभावना नहीं है। उल्लेखनीय है कि नीलामी रजिस्टर को 1214 खिलाड़ियों की मूल सूची से घटाकर 590 कर दिया गया है, जिसे 22 जनवरी को संकलित और वितरित किया गया था। रजिस्टर में जोड़े गए आर्चर इंग्लैंड के एकमात्र खिलाड़ी हैं। इसमें एक और उल्लेखनीय नाम ऑस्ट्रेलिया के अनुभवी बल्लेबाज उस्मान ख्वाजा का है। सिडनी में हाल ही में एशेज टेस्ट की दोनों पार्टियों में शतक जड़ने वाले ख्वाजा ने शुरुआत में नामांकन नहीं किया था। आर्चर और ख्वाजा के अलावा 44 नए लोगों की नई सूची में अफगानिस्तान का एक, ऑस्ट्रेलिया के पांच, भारत के 11, आयरलैंड के दो, न्यूजीलैंड के छह, स्कॉटलैंड के दो, श्रीलंका और वेस्ट इंडीज के चार तथा दक्षिण अफ्रीका के सात खिलाड़ी शामिल हैं।

क्रिकेट ऑस्ट्रेलिया ने लैंगर के पुनः आवेदन की रिपोर्टों का किया खंडन

कैनबेरा, 1 फरवरी। क्रिकेट ऑस्ट्रेलिया (सीए) ने मंगलवार को उन मीडिया रिपोर्टों का खंडन किया, जिनमें ऑस्ट्रेलिया की पुरुष क्रिकेट टीम के मुख्य कोच जस्टिन लैंगर के अपनी भूमिका में बने रहने के लिए पुनः आवेदन करने का दावा किया गया था। लैंगर का अनुबंध इस साल जून में समाप्त होने वाला है और इस भूमिका में उनके भविष्य पर संदेह बना हुआ है।

उल्लेखनीय है कि लैंगर ने 28 जनवरी को मेलबोर्न में क्रिकेट ऑस्ट्रेलिया के मुख्य कार्यकारी अधिकारी निक हॉकले और उच्च प्रदर्शन एवं राष्ट्रीय टीमों के कार्यकारी महाप्रबंधक बने ओलिवर से मुलाकात की थी। अमेरिका के खेल प्रसारणकर्ता फोक्स स्पोर्ट्स के मुताबिक बैठक काफी उठा रही थी, इस बीच क्रिकेट ऑस्ट्रेलिया ने बयान जारी कर कहा, यह बैठक यह न तो उठा थी और न ही गर्म और लैंगर को यह नहीं बताया गया था



कि अगर उन्हें 2018 से अपनी भूमिका में बने रहना है तो उन्हें एक और आवेदन प्रक्रिया पूरी करने के लिए कहा जाएगा। क्रिकेट डॉट कॉम.एयू की रिपोर्ट के अनुसार क्रिकेट ऑस्ट्रेलिया ने एक बयान में कहा, "वैसे हम गोपनीय बातचीत पर टिप्पणी नहीं करते हैं, लेकिन अब हमें लगा कि इस मौके पर चीजों को सही करना महत्वपूर्ण है। अन्य झूठे दावों के बीच हम इस दावे को सिर से खारिज करते हैं कि बैठक उठाया गर्म थी और जस्टिन को अपनी भूमिका के लिए फिर से आवेदन करने के लिए कहा गया था। जस्टिन को इस साल के मध्य तक मुख्य कोच के रूप में अनुबंधित किया गया है और हमने लगातार यह सुनिश्चित किया कि उनकी भूमिका के भविष्य के बारे में चर्चा एशेज सीरीज के समापन के बाद शुरू होगी।



मंगलवार से शुरू हुए जयपुर पोलो सत्र के पहले टूर्नामेंट राजमाता गायत्री देवी मेमोरियल कप के पहले मुकाबले में बेदला पोलो ने तेलंगाना पोलो को साढ़े चार के मुकाबले छह गोल से हराया। बेदला पोलो के लिये हिमन्त सिंह बेदला और धनंजय सिंह ने 2-2, हुर अली और लांस वाटसन ने 1-1 गोल किया। तेलंगाना के लिये नवीन सिंह ने 2, बशीर अली और हमजा अली ने 1-1 गोल किये तथा आधे गोल का उसे लाभ मिला।

टाटा ओपन के रूप में एक और खिताब अपने नाम करना चाहते हैं बोपन्ना

पुणे, 1 फरवरी। खिताब के साथ सीजन की शुरुआत करने के बाद भारत के स्टार पुरुष युगल जोड़ीदार- रोहन बोपन्ना और रामकुमार रामनाथन पुणे में अपने नाम के साथ एक और खिताब जोड़ना चाहते हैं। बालेवाडी कॉम्प्लेक्स में जारी 2022 टाटा ओपन महाराष्ट्र में बोपन्ना और रामकुमार को दूसरी सीट मिली है और अब यह जोड़ी अपने अभियान की शुरुआत के लिए पूरी तरह तैयार है। पूर्व विश्व नंबर-3 बोपन्ना को लगता है कि रामकुमार को ऊर्जा और जुनून ने उन्हें अपना सर्वश्रेष्ठ टेनिस खेलने की आजादी दी है और इसी कारण वह अपने इस जोड़ीदार के साथ पुणे में एक और शानदार सप्ताह की उम्मीद कर रहे हैं। इस टूर्नामेंट में चौथी बार खेलने के लिए तैयार बोपन्ना ने मंगलवार को यहां वर्चुअल संवाददाता सम्मेलन में कहा, "चाहे वह डेविंस कप हो या कोई अन्य टूर्नामेंट, मैंने रामकुमार को एक खिलाड़ी के रूप में विकसित होते देखा है। मैं उसे ऑफ कोर्ट बहुत अच्छी तरह से जानता था और ऑन कोर्ट सौहार्द ने हमें वास्तव में अच्छा प्रदर्शन करने में मदद की। बोपन्ना और रामकुमार ने जनवरी में एडिलेड में पहली बार एक साथ कोई खिताब जीता था। अब ये दोनों महाराष्ट्र लाने टेनिस संघ द्वारा आयोजित किए जा रहे दक्षिण एशिया के एकमात्र एटीपी 250 टूर इवेंट के चौथे संस्करण में शुरुआती दौर के मुकाबले में अमेरिकी जोड़ी-जेमी सेरेटानी और निकोलस मोनरो का सामना करेंगे।



एसोसिएशन के तत्वाधान में मिस्टर जयपुर सीनियर व जूनियर जिला बांडी बिल्डिंग, मैन्स स्पोर्ट्स फिजिक प्रतियोगिता का आयोजन 6 फरवरी, रविवार को पिंकसिटी प्रेस क्लब के

जयपुर एकेडमी सेमीफाइनल में

में प्रवेश किया जहां उसका मुकाबला अरावली क्रिकेट एकेडमी से होगा। प्रतियोगिता का अगला मैच बृहस्पतिवार को खेला जायेगा। संक्षिप्त स्कोर संस्कार क्रिकेट एकेडमी 122 रन 9 विकेट खोकर 37 ओवर में। (एम. अभिषेक यादव 42 रन, आदित्य झाला 27 रन, भावेश शर्मा 12 रन मिहीत अग्रवाल 13 रन पर 3 विकेट, अंशुल गढ़वाल 13 रन पर 2 विकेट व आफतावुद्दीन 23 रन पर 2 विकेट लेकर जयपुरिया की ओर से सफल गेंदबाज रहे) जयपुरिया क्रिकेट एकेडमी 123 रन 3 विकेट खोकर 23.1 ओवर में। (अमित गौतम 64 रन नाबाद, राहुल खण्डेलवाल 34 रन, आदित्य झाला 19 रन पर 1 विकेट व अनिरुद्ध कोशिक 14 रन पर 1 विकेट लेकर संस्कार एकेडमी की ओर से सफल गेंदबाज रहे)

16 से खेला जा सकता है रणजी ट्रॉफी का लीग चरण

मुम्बई, 1 फरवरी। रणजी ट्रॉफी 2021-22 का लीग चरण 16 फरवरी से 5 मार्च के बीच खेला जा सकता है। 38 टीमों में जगहों पर नॉकआउट राउंड में जगह बनाने के लिए भिड़ेंगी। चेन्नई, अहमदाबाद, तिरुवनंतपुरम, बेंगलुरु, राजकोट, कटक, गुवाहाटी, कोलकाता और हैदराबाद में लीग चरण के मैच होंगे। व्यस्त शेड्यूल को देखते हुए एक ही मैदान पर लगातार मैच होने हैं। भारतीय क्रिकेट कंट्रोल बोर्ड (बीसीसीआई) ने घोषणा की है कि एलीट ग्रुप की चार-चार टीमों एक स्थान पर भिड़ेंगी। हालांकि यह पुष्टि नहीं हो पाई है कि प्लेटे ग्रुप की छह टीमों आपस में कहां भिड़ेंगी। 27 जनवरी को बीसीसीआई के सचिव जय शाह ने कहा था कि रणजी ट्रॉफी दो चरणों में होगा। लीग चरण फरवरी-मार्च और नॉकआउट चरण आईपीएल के बाद जून में होगा।

मिस्टर जयपुर बांडी बिल्डिंग 6 को

जयपुर, 1 फरवरी। जयपुर जिला बांडी बिल्डिंग एसोसिएशन के अध्यक्ष नवीन यादव ने बताया कि 21 जनवरी प्रतियोगिता में आयु वर्ग 21 वर्ष रहेगा।

भारत ने चीन को फिर पीटा

संस्कट, 1 फरवरी। महिला एफआईएच हॉकी प्रो लीग में पदार्पण करने वाली भारतीय महिला टीम ने चीन को फिर हरा दिया और प्रो लीग की तालिका में शीर्ष स्थान पर पहुंच गया। भारत ने चीन को कल 7-1 के बड़े अंतर से रौंदा था और आज उसने चीन के संघर्ष को 2-1 से काबू कर लिया। चीन ने पहले हाफ में निराशाजनक खेल दिखाया जबकि भारत ने शुरुआत से ही आक्रामक हॉकी का प्रदर्शन किया। भारत को तीसरे ही मिन्ट में पेनल्टी कार्नर मिला जिसे गुरजोत कौर ने गोल में बदल दिया। भारत पहले क्वार्टर की समाप्ति तक कोई और गोल नहीं कर पाया। दूसरे हाफ में चीन ने बेहतर खेल दिखाया। वांग शुमिन ने भारतीय गोलकीपर सविता को पराजित कर स्कोर 1-1 से बराबर कर दिया। भारत ने इसके बाद चीन के गोल पर जवाबी हमले किये और इसका उसे फायदा मिला। भारत को पेनल्टी कार्नर मिला लेकिन दीप प्रेस एक्का का शॉट बाहर चला गया।

कॉमनवेल्थ गेम्स में टी-20 टूर्नामेंट में भाग लेने वाला आठवां देश बना श्रीलंका

बर्मिंघम, 1 फरवरी। पिछले सप्ताह कुआलालम्पुर में आईसीसी का कॉमनवेल्थ गेम्स क्वालीफायर्स जीतने के बाद श्रीलंका उन आठ टीमों में शामिल हो गया है जो बर्मिंघम में होने वाले कॉमनवेल्थ गेम्स में महिला टी20 टूर्नामेंट में खेलेंगी। श्रीलंका के अलावा ऑस्ट्रेलिया, बारबाडोस, इंग्लैंड, भारत, न्यूजीलैंड, पाकिस्तान और दक्षिण अफ्रीका भी इसमें हिस्सा लेंगे। आईसीसी के चीफ एक्जीक्यूटिव जेफ एलार्डिस ने कहा, कॉमनवेल्थ गेम्स में खेलने वाली सभी टीमों का पूरा होना अच्छा है और श्रीलंका को बहुत मुबारकबाद जिन्होंने क्वालीफायर में बहत अच्छा खेला। अब आठ टीमों स्वर्ण पदक के लिए लड़ेंगी और मुझे पूरी उम्मीद है कि यह बहुत प्रतिस्पर्धा वाला टूर्नामेंट होगा। एलार्डिस ने कहा, कॉमनवेल्थ गेम्स अगले साल महिला क्रिकेट कैलेंडर का एक महत्वपूर्ण हिस्सा है। यह हमारे लिए पारंपरिकता से परे क्रिकेट को ले जाने और दुनिया भर के अधिक लोगों को खेल का आनंद लेने का मौका देने का एक बड़ा अवसर है, जबकि खिलाड़ी भी इसका हिस्सा बनने के लिए बहुत उत्सुक हैं। प्रतियोगिता लीग-कम-नॉकआउट प्रारूप में खेले जाएगी। ऑस्ट्रेलिया और भारत जिन्होंने 2020 टी20 विश्व कप का फ़ाइनल खेला, वह पहला मैच 29 जुलाई को खेलेंगी।

बंद दरवाजों के पीछे खेली जाएगी भारत-वेस्टइंडीज वनडे सीरीज

अहमदाबाद, 1 फरवरी। भारत और वेस्ट इंडीज के बीच अहमदाबाद के नरेंद्र मोदी स्टेडियम में आगामी रविवार से शुरू हो रही तीन मैचों की वनडे बंद दरवाजों के पीछे खेली जाएगी। गुजरात क्रिकेट संघ (जीसीए) ने मंगलवार को इसका ऐलान किया। जीसीए ने एक टवीट में कहा, हम तीन वनडे मैचों के लिए वेस्ट इंडीज के भारत दौर की मेजबानी करने के लिए पूरी तरह तैयार हैं। छह फरवरी को पहला वनडे बहुत ही खास और ऐतिहासिक होगा, क्योंकि भारत अपना 1000 वां वनडे मैच खेलेगा। भारतीय टीम इस उपलब्धि को हासिल करने वाली दुनिया की पहली क्रिकेट टीम होगी। मौजूदा स्थिति को देखते हुए सभी मैच बंद दरवाजों के पीछे खेले जाएंगे। उल्लेखनीय है कि भारत को वेस्ट इंडीज के खिलाफ छह से 11 फरवरी तक अहमदाबाद के नरेंद्र मोदी स्टेडियम में तीन वनडे और इसके बाद कोलकाता के ईडन गार्डन्स में 16 से 20 फरवरी तक तीन टी-20 मैच खेलने हैं। बंगाल क्रिकेट संघ (केब) ने सोमवार को वेस्ट इंडीज के खिलाफ टी-20 सीरीज के लिए स्टेडियम में 75 फीसदी क्षमता के साथ दर्शकों के बैठने की अनुमति दिए जाने की घोषणा की थी। कैब के अध्यक्ष अश्विष डालमिया ने एक बयान में कहा था, हम राज्य की मुख्यमंत्री ममता बनर्जी, मुख्य सचिव और पश्चिम बंगाल सरकार के आभारी हैं कि उन्होंने खेल गतिविधियों को फिर से शुरू करने की घोषणा की और साथ ही दर्शकों की 75 प्रतिशत क्षमता को स्टेडियम में वापस लाने की अनुमति दी।

कोलकाता के ईडन गार्डन्स में दर्शकों की मौजूदगी को हरी झंडी

कोलकाता, 1 फरवरी। पश्चिम बंगाल की राज्य सरकार ने सोमवार को 16 फरवरी से ईडन गार्डन्स में भारत और वेस्टइंडीज के बीच खेली जाने वाली तीन टी20 अंतर्राष्ट्रीय मैचों की सीरीज के लिए दर्शकों की मौजूदगी को हरी झंडी दिखाई। सोमवार को जारी राज्य सरकार की अधिसूचना के अनुसार, "सभी इनडोर और आउटडोर खेल गतिविधियों के आयोजन को 75 दर्शकों के साथ अनुमति दी जाएगी", जिसका अर्थ है कि लगभग 50,000 प्रशंसकों के उपस्थित रहने की उम्मीद की जा सकती है। क्रीोन पोलाड के नेतृत्व वाली वेस्टइंडीज कोलकाता आने से पहले अहमदाबाद में तीन वनडे मैचों की सीरीज भी खेलेगी। पहला मैच 6 फरवरी को होगा। कोलकाता ने पिछले साल नवंबर में न्यूजीलैंड के विरुद्ध 70 प्रतिशत दर्शकों के साथ तीसरे टी20 अंतर्राष्ट्रीय मैच की मेजबानी की थी। इस फैसले के बाद बंगाल क्रिकेट संघ के अध्यक्ष अश्विष दालमिया ने एक बयान जारी करते हुए कहा, "हम मुख्यमंत्री ममता बनर्जी, मुख्य सचिव और पश्चिम बंगाल सरकार के आभारी हैं कि उन्होंने खेल गतिविधियों को फिर से शुरू करने की घोषणा की और साथ ही दर्शकों को 75 प्रतिशत क्षमता में स्टेडियम वापस लाने की अनुमति दी।"

मिताली को वनडे रैंकिंग में दूसरा स्थान

दुबई, 1 फरवरी। भारतीय महिला वनडे क्रिकेट टीम की कप्तान मिताली राज मंगलवार को आईसीसी की ओर से जारी वनडे बल्लेबाजी रैंकिंग में एक स्थान के फायदे से दूसरे स्थान पर पहुंच गईं। ताजा रैंकिंग के अनुसार मिताली 738 अंकों के साथ दूसरे स्थान पर आई हैं, जबकि दक्षिण अफ्रीका की लिजेल ली (731) नंबर क्रम से तीसरे स्थान पर स्थित हैं। ऑस्ट्रेलिया की एलिसा हीली ने 750 अंकों के साथ शीर्ष पायदान पर कब्जा किया है। इस बीच एक अन्य भारतीय बल्लेबाज स्मृति मंधाना 710 रेटिंग अंकों के साथ छठे स्थान पर बरकरार हैं। गेंदबाजी रैंकिंग में अनुभवी भारतीय गेंदबाज झूलन गोस्वामी 727 रेटिंग अंकों के साथ दूसरे स्थान पर बनी हुई हैं, जबकि ऑस्ट्रेलिया की जेस जोनासन 760 अंकों के साथ शीर्ष पर हैं। ऑस्ट्रेलिया की मेगन शूट, इंग्लैंड की सोफी एक्लेस्टोन और दक्षिण अफ्रीका की मारिजैन कप क्रमशः तीसरे, चौथे और पांचवें स्थान पर हैं।

आईपीएल 2022 में गेंदबाजी करने पर बोले हार्दिक, यह सभी के लिए सरप्राइज

अहमदाबाद, 1 फरवरी। नई आईपीएल फ्रैंचाइजी अहमदाबाद के कप्तान चुने गए स्टार भारतीय ऑलराउंडर हार्दिक पांड्या ने उनके 2022 आईपीएल सीजन में गेंदबाजी करने को लेकर कहा है कि यह सभी के लिए सरप्राइज होगा। हार्दिक ने मंगलवार को इस संबंध में सवाल पूछे जाने के जवाब में कहा कि उनकी टीम को पता है कि वह कहां खड़े हैं। उन्होंने इस बारे में



सीधा जवाब नहीं दिया, हालांकि उन्होंने अपनी कप्तानी के नजरिए, अपने द्वारा निर्धारित लक्ष्यों और वह अहमदाबाद फ्रैंचाइजी की संस्कृति को कैसे आकार देना चाहते हैं, के बारे में आशावादी होते हुए बातचीत की। राशिद खान, शुभमन गिल, मुख्य कोच आशीष नेहरा और टीम के मेंटर गैरी कस्टन के साथ हार्दिक चाहते हैं कि उनका पक्ष नई विरासतों

की गाथा लिखे, क्योंकि फ्रैंचाइजी का लक्ष्य ऊंचाइयों को छूना है। हार्दिक ने अपनी नई यात्रा के बारे में बताया, हम शून्य से शुरुआत कर रहे हैं और मुझे लगता है कि हम नहीं अंतरासत बना सकते हैं और नई संस्कृतियां बना सकते हैं जिनका मैं समर्थन करना चाहता हूँ। यह एक बहुत ही रोमांचक समय होने जा रहा है।

को गाथा लिखे, क्योंकि फ्रैंचाइजी का लक्ष्य ऊंचाइयों को छूना है। हार्दिक ने अपनी नई यात्रा के बारे में बताया, हम शून्य से शुरुआत कर रहे हैं और मुझे लगता है कि हम नहीं अंतरासत बना सकते हैं और नई संस्कृतियां बना सकते हैं जिनका मैं समर्थन करना चाहता हूँ। यह एक बहुत ही रोमांचक समय होने जा रहा है।

बेंगलुरु, 1 फरवरी। गुजरात जाएंट्स ने वीवो प्रो कबड्डी लीग (पीकेएल) के आठवें सीजन में राइवली वीक के तहत मंगलवार को खेले गए अपने 14वें मैच में मौजूदा चैंपियन बंगाल वॉरियर्स को 34-25 से हरा दिया। गुजरात की यह इस सीजन की पांचवीं जीत है जबकि बंगाल को 15 मैचों में सातवीं हार मिली है। गुजरात के जीत के नायकों में अजय कुमार (9) और परदीप कुमार (7) रहे, लेकिन असल नायक उसका डिफेंस रहा, जिसने 14 अंक लेने की दिशा में सात बार बंगाल के कप्तान मनिंदर (9 अंक) को आउट किया। बंगाल के लिए रण सिंह ने बेहतरीन हाई-5 लगाया। मनिंदर ने इस सीजन में 27वीं मल्टी प्लाईट रेड के साथ



गहलोल सरकार ने भी अवैध अतिक्रमण ध्वस्त करने के मामले में सख्ती दिखाते हुये रीट पेपर लीक मामले के मुख्य आरोपी रामकृपाल मीणा की गोपालपुरा बाढ़पास के पास 1667 वर्गज में बनी अवैध इमारत को ध्वस्त करवा दिया है। जे.डी.ए. के अवैध निर्माण निरोधक दस्ते ने मंगलवार को इस चार मंजिला इमारत को तोड़ने की कार्रवाई की। रामकृपाल मीणा ने यहां सरकारी जमीन पर अवैध कब्जा करके कॉलेज और स्कूल बना रखी थी।

वित्त मंत्री ...

(प्रथम पृष्ठ का शेष)
देने वाली योजनाओं का कोई उल्लेख नहीं किया। इसी प्रकार, इंस्ट्रूमेंट एंड वेस्टर्न डेव्लपमेंट प्रेंट कार्रिडोर (डी.एफ.सी.) को पूरा करने, या रेल की वित्तीय स्थिति को बेहतर बनाने के बारे में भी कुछ नहीं कहा गया। सन् 2019 से अब तक यह तीसरा वर्ष है, जब ट्रान्सपोर्टों का ऑपरेटिंग रेसियो (एक रुपया कमाने के लिये खर्च किये गये पैसे) 100 प्रतिशत से ऊपर चला गया है, जबकि पेंशन व्यय की व्यवस्था सरकारी तथा एक्स्ट्रा बजटरी सपोर्ट से करके इतिहास रचने (आई.आर.) इसे 100 प्रतिशत से नीचे रखने की कला प्रदर्शित कर चुका है।

रेल -कन्सल्टेंट सुधांशुमणि ने कहा, "पिछले दो वर्षों में, कॉम्प्युटरी एंड ऑडिट जनरल (सी एंड ए जी) ने आई.आर. को ऑकड़ों में गड़बड़ करने के लिये झाड़ लगाई है।" आई.आर. को आज कर्ज के ब्याज को चुकाने में स्थगन मिल गया, लेकिन इसका बकाया कर्ज आज की स्थिति में 4 लाख करोड़ से ज्यादा है। जब इस स्थगन-काल की समाप्ति शुरू होगी, कर्ज की राशि बहुत ज्यादा बढ़ चुकी होगी। मणि ने कहा, "इस बजट में पूंजीगत व्यय पर 2.45 लाख करोड़ रु. और आवंटित किये गये हैं, जबकि समझदारी यह होती कि इस खर्च में कटौती की जाती तथा निवेश की वापसी के पूर्व और बाद के ऑडिट का और अधिक ताकतवर तंत्र स्थापित किया जाता। रेलवे बोर्ड के पूर्व सदस्य राजेश अग्रवाल ने कहा कि, इस समय जरूरत इस बात की थी कि कोई न्यायिक कमेटी गठित की जाती तथा रेल-वित्त पर श्वेत पत्र जारी किया जाता।

“क्रिप्टो...

(प्रथम पृष्ठ का शेष)
लागा जाएगा।
चिदंबरम ने कहा कि, "यह स्पष्ट रूप से किसी को लाभान्वित करने वाला नहीं है, क्योंकि भारत की 99.9 प्रतिशत जनता के लिए डिजिटल असेट्स कोई मायने नहीं रखती।"
राहुल गांधी के "जिरो-सम बजट" टवीट पर चिदंबरम ने ठेठ तमिल भाषा में टिप्पणी की।
उन्होंने इसे इस तरह से वर्णित किया- जिरो कैश एसिटेन्स, जिन लोगों ने अपनी नौकरियां खोईं, उनके लिए जिरो, जो लोग नौकरी की तलाश में हैं, उनके लिए जिरो, एम.एस.एम.ई. के लिए जिरो, जो लोग कुपोषण और भुखमरी से त्रस्त हैं, उनके लिए जिरो, अतः जिरो स्वस्थ जिरो, स्वस्थ जिरो, स्वस्थ जिरो, प्लस जिरो का योग भी जिरो ही हो सकता है।

निर्मला सीतारमण इकॉनमी...

(प्रथम पृष्ठ का शेष)
रहे थे कि, विन्टर ओलम्पिक्स में शामिल होने वाले सभी लोग इस मुद्रा से भुगतान करें, तथा सभी व्यवस्थाएं पूरी कर ली गई थीं।
लेकिन ओमिक्रॉन फैलने तथा कोविड आइसोलेशन के नये तथा अत्यधिक सख्त नियमों के कारण, चीन के चीनी सी.बी.डी.सी. की लॉन्चिंग रोक दी है।
दूसरी तरफ, चीनी एन.एफ.टी. (नॉन फंजिबल टोकन्स) जैसी डिजिटल परिसम्पत्तियों का ट्रेड बढ़ रहा है। उदाहरण के लिये इससे डिजिटल आर्ट को खरीदा जा सकता है।
यह लोगों के पास है तथा डिजिटल असेट्स मार्केट में खरीदी-बेची जा रही है। भारतीय लोग भी ऐसी एन.एफ.टी. खरीद-बेच रहे हैं तथा अब इस प्रकार की करैन्सी की ट्रेडिंग पर 30 प्रतिशत टैक्स लागू।
एन.एफ.टी. रियल टाइम डिजिटल आर्ट है। बहुत से आर्टिस्ट

रीट पेपर लीक के आरोपी रामकृपाल मीणा का स्कूल-कॉलेज ध्वस्त

गहलोल सरकार ने भी अवैध अतिक्रमण ध्वस्त करने के मामले में सख्ती दिखाई

जयपुर, 1 फरवरी (कास)। रीट पेपर लीक के आरोपी रामकृपाल मीणा ने गोपालपुरा बायपास के नजदीक जगन्नाथपुरी में सरकारी जमीन पर कब्जा करके एस.एस.कॉलेज और स्कूल बना रखी थी, इस बिल्डिंग पर मंगलवार को जेडीए ने बुलडोजर चलाया।

प्रवर्तन टीम ने करीब 1667 वर्गज पर बनी इस चार मंजिला इमारत को ध्वस्त किया। यहां पर 9 कमरे बनाये हुए थे, इसी इमारत की चौथी मंजिल पर आरोपी रामकृपाल और उसके परिवार रहते थे। इस कार्रवाई के बाद चर्चा है कि जिस तरह से उत्तरप्रदेश (यूपी) में मुख्यमंत्री योगी आदित्यनाथ ने पेपरलीक करने वाले आरोपियों की संपत्तियों पर बुलडोजर चलवाये हैं, ठीक वैसे ही राजस्थान में मुख्यमंत्री अशोक गहलोल ने सख्ती दिखाने का दिखावा किया है।

‘या तो भारत के कानून का सम्मान करे अन्यथा अपनी दुकान बंद करे टिवटर’

नई दिल्ली, 1 फरवरी। आंध्र प्रदेश हाईकोर्ट ने आपत्तिजनक सामग्री हटाने के अपने आदेश का सम्मान नहीं करने के लिए इंटरनेट मीडिया प्लेटफॉर्म टिवटर से देश के कानून का पालन करना होगा, नहीं तो आप अपनी दुकान बंद कर दें।
मुख्य न्यायाधीश प्रशांत कुमार मिश्रा और जस्टिस एम. सत्यनारायण मुर्ति की खंडपीठ ने कहा कि टिवटर की गतिविधि अदालत की अवमानना की श्रेणी में आती है। खंडपीठ ने सोमवार को पूछा कि उसके खिलाफ आपराधिक प्रक्रिया क्यों न शुरू की जाए। कोर्ट ने टिवटर को अगली सुनवाई के दिन इस

■ जयपुर में गोपालपुरा बाईपास स्थित जगन्नाथपुरी में 1667 वर्ग गज सरकारी जमीन पर कब्जा करके बनाई गई थी चार मंजिला अवैध इमारत।

जेडीए आयुक्त गौरव गोयल ने बताया कि, गोपालपुरा बायपास के नजदीक जगन्नाथपुरी में जहां पर यह कॉलेज और स्कूल बना हुआ था, उसका बड़ा हिस्सा सरकारी जमीन पर था। जैसे ही इसकी जानकारी मिली, तभी जोन उपायुक्त को कहकर मौके की रिपोर्ट मंगवाई। स्कूल-कॉलेज सरकारी जमीन पर बने होने की पुष्टि होते ही इसे बिल्डिंग को तोड़ने के

आदेश दे दिये। मंगलवार से मुख्य निर्यंत्रक प्रवर्तन रघुवीर सैनी के निर्देशन में बिल्डिंग को तोड़कर जमीन पर कब्जा करने का काम शुरू हो चुका है। इस जमीन पर जेडीए संपत्ति का बोर्ड लगाया जायेगा।

“मोबाइल व ...

(प्रथम पृष्ठ का शेष)
वक्तव्य देने के लिए भी उन्होंने कागज का सहारा लिया।
जी.एस.टी. को उच्चतम प्राप्तिओं के बारे में घोषणा करते समय भी उनके हाथ में एक कागज था। इसे वो अपने बजट भाषण में शामिल नहीं कर पाई थीं।
प्रधानमंत्री ने पूरा बजट भाषण सुना तथा जब भी वित्त मंत्री ने कोई महत्वपूर्ण बात कही, उन्होंने अन्य सदस्यों के साथ मेज थपथपाकर उसका स्वागत किया।

■ आंध्र प्रदेश हाईकोर्ट ने आदेशों की अवहेलना के मामले में टिवटर के खिलाफ यह सख्त टिप्पणी की।

संबंध में एक शपथपत्र दाखिल कराने का निर्देश दिया और अगली सुनवाई सात फरवरी को तय कर दी। कड़ा रुख अपनाते हुए हाईकोर्ट ने टिवटर से कहा कि बचने के लिए वह तकनीकी का सहारा नहीं ले सकती।
हाईकोर्ट ने चेतावनी देते हुए कहा, पिछली सुनवाई के दौरान हमने स्पष्ट आदेश दिया था कि आपत्तिजनक सामग्री को तत्काल हटाया जाए। ऐसा करने में विफल रहने पर अदालत की

अवमानना मानी जाएगी। यदि आपको अपनी सेवा जारी रखनी है तो आपको अनिवार्य रूप से देश के कानून का पालन करना होगा, नहीं तो आप अपनी दुकान बंद कर दें।
विभिन्न इंटरनेट मीडिया प्लेटफॉर्म पर सप्ताहों की सूची, एम.एस.आर. कोर्ट के सदस्यों एवं समर्थकों द्वारा न्यायपालिका के खिलाफ आपत्तिजनक एवं अपमानजनक पोस्ट से संबंधित स्वतः संज्ञान मामले की सुनवाई चल रही है। इसी मामले की सुनवाई में सोमवार को टिवटर को आंध्र प्रदेश हाईकोर्ट की नाराजगी का सामना करना पड़ा। हाईकोर्ट के आदेश पर सी.बी.आई. इस मामले की जांच कर रही है और इस सिलसिले में अभी तक कई लोगों को गिरफ्तार किया जा चुका है।

‘बजट पूंजीवादी व्यवस्था को बढ़ाने वाला’

नई दिल्ली, 1 फरवरी (वार्ता)। कांग्रेस के वरिष्ठ नेता तथा पूर्व वित्त मंत्री पी चिदंबरम ने आम बजट 2022-23 को निराशाजनक बताते हुए कहा है कि इसमें गरीबों, कमजोरों, आदिवासियों, युवाओं, मध्यम वर्ग के लिए कुछ नहीं है और यह पूरी तरह से

■ चिदंबरम ने कहा कि, लोककल्याण को रद्दी की टोकरी में डाल दिया गया है और सभी क्षेत्रों में सब्सिडी पर कटौती की गई है।

‘पूँजीवादी बजट’ है।
चिदंबरम ने संवाददाताओं से कहा कि, देश की अर्थव्यवस्था 2019-20 के स्तर पर है यानी दो साल पीछे देश की अर्थव्यवस्था चल रही है लेकिन सरकार ने इससे उभरने के लिए कोई कदम बजट में नहीं उठाया है।

वायु सेना में महिला पायलटों को एक्सपेरिमेंटल नहीं परमानेंट कमीशन मिलेगा

रक्षा मंत्री राजनाथ सिंह ने इस निर्णय की घोषणा की

नई दिल्ली, 1 फरवरी (वार्ता)। रक्षा मंत्रालय ने सशस्त्र सेनाओं में महिलाओं के सशक्तिकरण की दिशा में एक और कदम उठाते हुए वायु सेना में अब महिलाओं को प्रायोगिक के बजाय स्थायी योजना के तहत लड़ाकू पायलट के रूप में शामिल करने का निर्णय लिया है। रक्षा मंत्री राजनाथ सिंह ने मंगलवार को खुद इस निर्णय की घोषणा की। सिंह ने कहा कि रक्षा मंत्रालय ने वायु सेना में महिला लड़ाकू पायलटों को भर्ती करने की प्रायोगिक योजना को स्थायी योजना में बदलने का निर्णय लिया है। यह भारत की नारी शक्ति की क्षमता तथा प्रधानमंत्री नरेंद्र मोदी की नारी सशक्तिकरण के प्रति वचनबद्धता का प्रमाण है।

वायु सेना में महिला पायलटों को लड़ाकू भूमिका के लिए पहली बार वध

2016 में मौका दिया गया था जिसके बाद 3 महिला अधिकारियों ने लड़ाकू विमान के पायलट के रूप में प्रशिक्षण लिया था। वर्ष 2018 में फ्लाईंग ऑफिसर अनी चतुर्वेदी ने अकेले लड़ाकू विमान उड़ा कर इतिहास रचा था।

उल्लेखनीय है कि, उच्चतम न्यायालय ने कुछ महीने पहले ही राष्ट्रीय रक्षा अकादमी में महिलाओं की भर्ती को मंजूरी देते हुए सरकार से अकादमी के दरवाजे महिलाओं के लिए खोलने का आदेश दिया था।

सरकार द्वारा प्रायोगिक आधार पर महिलाओं के लिए फाइटर स्ट्रीम खोलने का फैसला करने के एक साल से भी कम समय बाद, चतुर्वेदी जुलाई 2016 में फ्लाईंग ऑफिसर के रूप में कमीशन की गईं तीन सदस्यीय महिला टीम का

हिस्सा थीं। 2020 में, नौसेना ने डोर्नियर समुद्री विमान पर महिला पायलटों के अपने पहले बैच को तैनात करने की घोषणा की। इसने विमानवाहक पोत आई.एन.एस. विक्रमादित्य सहित लगभग 15 अग्रिम पंक्ति के युद्धपोतों पर 28 महिला अधिकारियों को तैनात किया है और इस तरह की और नियुक्तियों की योजना के साथ संख्या बढ़ने की तैयारी है।

2019 में सेना ने एक महत्वपूर्ण कदम उठाते हुए महिलाओं को सैन्य पुलिस में शामिल करने की प्रक्रिया शुरू की। सैन्य पुलिस की भूमिका में छावनीयों और सेना प्रशिक्षणों की पुलिसिंग, सैनिकों द्वारा नियमों और विनियमों के उल्लंघन को रोकना, शांति और युद्ध के दौरान सैनिकों की आवाजगी के साथ-साथ रसद को बनाए रखना और जब भी

आवश्यक हो, नागरिक पुलिस को सहायता प्रदान करना शामिल है। 2016 में आई.ए.एफ. की फाइटर स्ट्रीम में शामिल होने की एक्सपेरिमेंट योजना लागू होने के बाद 16 महिलाओं को फाइटर पायलट के रूप में कमीशन किया गया है। ये वायु सेना के इतिहास में एक बड़ा क्षण था।

वायुसेना के एक प्रवक्ता ने कहा, रक्षा मंत्रालय ने इसे स्थायी योजना बनाने की मंजूरी दे दी है।" यह फैसला ऐसे समय में आया है जब सशस्त्र बलों में महिलाओं के लिए नए दरवाजे खोले गए हैं। नौसेना अपने पुरुष समकक्षों के साथ युद्धपोतों पर सवार होने के लिए उन्हें और अधिक अवसर देने की योजना के साथ आगे बढ़ रही है, सेना ने उन्हें हेलीकॉप्टर उड़ाने की अनुमति दी है और वे स्थायी कमीशन की पात्र हैं।

सिद्धू अब केवल अमृतसर से ही चुनाव लड़ेंगे

अमृतसर, 1 फरवरी (वार्ता)। शिरोमणि अकाली दल (शिअर) के वरिष्ठ नेता और पूर्व मंत्री बिक्रम सिंह मजौठिया ने कांग्रेस प्रदेशाध्यक्ष नवजोत सिंह सिद्धू की अमृतसर पूर्व विधानसभा क्षेत्र से ही उनके खिलाफ चुनाव लड़ने की चुनौती आज स्वीकार की।

■ सिद्धू ने मजीठिया की चुनौती हाथोंहाथ स्वीकार की।
■ मजीठिया ने सिर्फ एक ही सीट से चुनाव लड़ने तथा अमृतसर विधानसभा सीट से सिद्धू को उतारे जाने की चुनौती दी थी।

मजीठिया ने यहां मीडिया को सम्बोधित करते हुये कहा कि वह अब दो जगह से नहीं बल्कि अमृतसर पूर्व से ही चुनाव लड़ेंगे। उन्होंने कहा कि उनकी पत्नी गनीव कौर उनके स्थान पर मजीठिया विधानसभा क्षेत्र से चुनाव लड़ेंगी। कौर ने गत सोमवार को मजीठिया सीट से अपना नामांकन पत्र दाखिल किया था।

कांग्रेस ने अखिलेश व शिवपाल यादव के खिलाफ उम्मीदवार नहीं उतारे

कांग्रेस का मकसद है कि, वह भाजपा को हराने में अखिलेश की पूर्ण मदद करना चाहती है

लखनऊ, 1 फरवरी। मैनपुरी की करहल सीट से समाजवादी पार्टी के अध्यक्ष अखिलेश यादव और इटावा की जसवंतनगर सीट से प्रगतिशील समाजवादी पार्टी के मुखिया व सपा-प्रसपा गठबंधन के उम्मीदवार शिवपाल सिंह यादव के खिलाफ उम्मीदवार उतारने से परहेज किया है। ऐसा करके कांग्रेस ने भविष्य में भाजपा के खिलाफ जरूरत पड़ने पर समाजवादी पार्टी से हाथ मिलाने का स्पष्ट संकेत दिया है। हालांकि, कांग्रेस ने करहल सीट पर पहले अपना प्रत्याशी घोषित कर दिया था, लेकिन मंगलवार को नामांकन करने से रोक दिया।

कांग्रेस महासचिव प्रियंका गांधी वाड्वा उत्तर प्रदेश की सभी 403 सीटों पर पार्टी के चुनाव लड़ने की घोषणा कर चुकी हैं। यह बात और है कि कांग्रेस ने सपा मुखिया अखिलेश यादव और उनके चाचा शिवपाल सिंह यादव के खिलाफ अब प्रत्याशी नहीं उतारने का

■ ऐसा करके कांग्रेस ने भविष्य में भाजपा के खिलाफ जरूरत पड़ने पर समाजवादी पार्टी से हाथ मिलाने का स्पष्ट संकेत दिया है।

निर्णय किया है। चुनाव की आहट तेज होते ही कांग्रेस और सपा के गठबंधन की अटकलों को अखिलेश ने यह कहते हुए खारिज कर दिया था कि बड़े उतार का स्ट्राइक रेट खराब होता है। दलका इशारा कांग्रेस के साथ 2017 में हुए सपा के गठबंधन की ओर था। सपा और कांग्रेस दोनों का मुख्य लक्ष्य भाजपा को हराना है।
बौते दिनों एक सवाल के जवाब में कांग्रेस नेता प्रियंका गांधी वाड्वा ने कहा था कि विधान सभा चुनाव के बाद यदि सपा को सरकार बनाने के लिए

समर्थन देने की जरूरत पड़ी तो इस पर विचार किया जाएगा। कांग्रेस के इस कदम को इसी परिप्रेक्ष्य में देखा जा रहा है।

हालांकि, इस बारे में कांग्रेस के मीडिया व कम्युनिकेशन विभाग के चेयरमैन नसीमुद्दीन सिद्दीकी का कहना है कि मुलायम सिंह यादव और अखिलेश यादव ने कांग्रेस अध्यक्ष सोनिया गांधी और राहुल गांधी के खिलाफ रायबरेली और अमेठी में कभी प्रत्याशी नहीं उतारा। राजनीतिक शिष्टाचार को निभाते हुए कांग्रेस ने भी अखिलेश यादव और शिवपाल सिंह यादव के खिलाफ उम्मीदवार नहीं उड़ाया किया है। उन्होंने यह भी कहा कि कांग्रेस का मुख्य उद्देश्य भाजपा को हराना है। भाजपा के खिलाफ करहल और जसवंतनगर सीटों पर लड़ाई कमजोर न हो, इसलिए भी पार्टी ने दोनों सीटों पर उम्मीदवार खड़ा करने से परहेज किया है।

‘करोना से बच्चों को भारी नुकसान हुआ अब उनके लिए बजट आवंटन में भी कटौती हुई’

कैलाश सत्यार्थी ने कहा कि, मोदी सरकार ने बाल अधिकारों के मद में आवंटित राशि में 23 फीसदी की कटौती की है

नई दिल्ली 1 फरवरी (वार्ता)। कैलाश सत्यार्थी चिल्ड्रेन्स फाउंडेशन ने केंद्र सरकार द्वारा वित्त वर्ष 2022-23 के बजट में बच्चों से संबंधित विभिन्न कार्यक्रमों और योजनाओं के मद में कटौती करने पर चिंता जाहिर की है।
के.एस.सी.एफ. ने बयान जारी कर कहा कि पिछले बजट में बच्चों के मद में कुल बजट का 2.46 फीसदी घन आवंटित किया गया था, जबकि वित्त वर्ष 2022-23 में यह घटक 2.35 फीसदी रह गया है। यह 2008 से बाल अधिकारों के मद में आवंटित की जा रही अभी तक की सबसे कम धनराशि है।

■ पिछले बजट में बच्चों के मद में कुल बजट का 2.46 फीसदी घन आवंटित किया गया था, जबकि वित्त वर्ष 2022-23 में यह घटक 2.35 फीसदी रह गया है। यह 2008 से बाल अभी तक की सबसे कम धनराशि है।

उन्होंने कहा कि कोरोना महामारी ने बच्चों की शिक्षा, सुरक्षा, स्वास्थ्य से लेकर उनकी देखभाल, पोषण, पेयजल, स्वच्छता और संरक्षण को काफी प्रभावित किया है। समाज के हाशिए पर रहने वाले गरीब लोगों की आमदनी में कमी होने से उनके बच्चों को बाल श्रम,

ट्रैफिकिंग, शोषण, यौन दुर्व्यवहार, अपमान और अन्याय का सामना करना पड़ रहा है। इन सभी पहलुओं को देखते हुए केंद्रीय बजट में बच्चों के हित में धनराशि बढ़ाए जाने की जरूरत थी। कैलाश सत्यार्थी चिल्ड्रेन्स फाउंडेशन महिला और बाल विकास मंत्रालय के

बजट आवंटन पर भी चिंता जाहिर करते हुए कहा कि पिछले वित्तीय साल के मुकाबले आठ प्रतिशत की कमी की गई है, जो वर्ष 2020-21 के 20,401 करोड़ रुपये से घटकर 2022-23 में 18,859 करोड़ रुपये हो गया है। पिछले चार वर्षों के आंकड़ों का विश्लेषण भी राष्ट्रीय बाल श्रम परियोजना (एन.सी.एल.पी.) के कार्यान्वयन के लिए किए गए बजट आवंटन में लगातार कमी का संकेत देता है।

तेजपाल...

(प्रथम पृष्ठ का शेष)
एन.वी.रमना एवं न्यायमूर्ति ए.एस. बोपन्ना तथा हिमा कोहली की बैच ने उस समय दिया, जब तेजपाल की ओर से प्रस्तुत हुये वरिष्ठ वकील सिद्धार्थ लूथरा ने इस केस को शीघ्र सूचीबद्ध किये जाने का अनुरोध किया, क्योंकि जो जज इसकी सुनवाई से अलग हो चुके हैं। सी.जे.आई. ने कहा, "हम इसे पुनः सूचीबद्ध करेंगे।" दो अलग-अलग सुनवाईयों में अलग हो जाने वाले दो जज हैं- न्यायमूर्ति यू.यू. ललित तथा एल. नागेश्वर राव। तेजपाल ने अपील में मांग की है कि, गोवा सरकार द्वारा की गई अपील की "इन-कैमरा" सुनवाई की जाये। ज्ञातव्य है कि 21 मई 2021 को ट्रायल कोर्ट उसे दोषमुक्त घोषित कर चुका है।

‘आरोप लग...

(प्रथम पृष्ठ का शेष)
जो भी दोषी पाया जाए, चाहे वह कितने भी बड़े पद पर क्यों न हो और कितना भी प्रभावशाली क्यों न हो, उसे सख्त से सख्त सजा मिलनी चाहिए।
पायलट ने कहा कि, लाखों परिवारों को यह सीधे तौर पर प्रभावित कर रहा है, ऐसे में सरकार को यह कदम उठाना ही होगा क्योंकि हम किसी नौजवानों को अकेला नहीं छोड़ सकते। जब लाखों का जीवन और भविष्य किसी मुद्दे से जुड़ा होता है, तो वह मुद्दा अपने आप ही गंभीर हो जाता है।